

శ్రీ మద్భగవద్గీత

అనువాదము:

శ్రీ నిర్వికల్పానందస్వామిలవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ, టీకాసారము, విశేషాంశములు, సానువాదగీతాపాతక్రమము, ధ్యానమాహాత్మ్యములు సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

భక్తులకు సాధకులకు మాత్రమేకాక కళాశాల విద్యార్థులకు సైతము ఉపయుక్తమయిన దివ్యగ్రంథము.

పుటలు : 58+440

(అందమయిన అష్టమ ముద్రణము)

వెల : రూ 9-00

‘మా దివ్యవాణి’ గ్రంథమాల

నేడే కొనండి :

పడే పడే చదవండి ::

దివ్యావతారమూర్తుల విశ్వోపజీవ్యములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందఱికి శీఘ్రకం, సంస్కారకం, నిర్వృత్యాపాదకం. మువ్వన్నెల మేలి జాకెట్టుతో పాకెట్టుసైజులో చక్కని తయారీంపు—

శ్రీ రామకృష్ణ ఉవాచ	0-80	శ్రీ కృష్ణవాణి	0-80
శ్రీ శారదాసూక్తి నవనీతము	0-80	బుద్ధ ఉవాచ	0-80
శ్రీ వివేకానంద శంఖారావము	0-80	తైత్తిరీ సూక్తిమాళి	0-80
మహమ్మదు సూక్తిమంజరి		0-80	

ఇట్లు వ్రాయుడు :

మేనేజరు, శ్రీ రామకృష్ణ మఠము, మైలాపూరు, మద్రాసు - 800004.

శ్రీ రామకృష్ణ బోధ

సంపుటము ౩౧

౧౯౭౫ - ఏప్రిల్ : రాక్షస - చైత్రము

సంచిక ౧౦

విషయ సూచిక

శ్రీరామకృష్ణ కర్ణామృతము (పాఠన)	౨౪౯
శ్రీ గురుసూక్తిసుధ	౨౯౦
భవతారణముగు భక్తియోగము—వాసా సుబ్రహ్మణ్యశాస్త్రి	౨౯౧
“నీవల్ల గుణదోష మేమి” — శ్రీ ఆమృతానందస్వామి	౨౯౬
ప్రభావ్రసారము (సంపాదకీ అయి)			
విద్యావిషయము	౨౯౯
భక్తి రత్నావళి—మూలము : శ్రీవిష్ణుపురి	౩౦౩
వ్యాఖ్యాత : విష్ణుచిత్తుడు			
శ్రీరామాయణము	౩౦౪
భగవాన్ శ్రీరామకృష్ణ—సర్వేపల్లి రామరావు	౩౦౪
అర్జునుని విషాదము - అది తొలగిన విధము—“భక్తప్రియ”	౩౧౧
యోగపాఠబోధిని-21—శ్రీ జ్ఞానేశ్వరానందస్వామి	౩౧౪
పరిప్రశ్న	౩౧౫
వార్తలు - విశేషాలు	౩౧౭
గ్రంథపరిచయం	౩౧౯

శ్రీ రామకృష్ణ బోధామృతము

అనువాదకము :

శ్రీ చిరంతనానందస్వామిచివారు

ఇందు గురు జీవుని 1121 మహాపదేశములును, సంగ్రహ జీవితమును ఉన్నవి.

జీవుడు : సంసారము; మాయ, గ్రంథములు : గ్రంథులు, బాధగురువులు : బోధ గురువులు, లాకికులు : వారి ధోరణులు, అస్మిన్నతి; సాధకులు; వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : జీవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : నీతికథలు మున్నగు అంశము లిందు తేట తెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

....ఈ గ్రంథం చదువుతూంటే ఒక్క ఐహికానికీ, ఒక్క అముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పం వొలిచి చేతిలో పెట్టినట్లు ఉంటుంది ...

—అంధప్రతిక

500 పుటలు

(ఏడవకూర్పు)

వెల : రూ. 4.50.

ఇల్లు | వాయుడు : మేనేజరు, శ్రీరామకృష్ణమఠము, మైలాపూరు, ము.రా. 800004

శ్రీ శారదాదేవి చరిత్ర

శ్రీరామకృష్ణభగవానుని సతీమణియు, ఆదర్శమాతయు, యోగినియునగు
మహాసీయారాలి దివ్యచరిత్ర

రచయిత:

శ్రీ చిరంతనానందస్వాములవారు

ప్రతి స్త్రీయును పురుషుడును...చదువవలసిన గ్రంథమిది...అమృతకలశము ...
అనన్యసామాన్య నీతిమంజరి...తియ్యని తెలుగు...పాలవంటి శైలి...

—ఆంధ్రప్రభ

...నారీలోకమునకేకాక, ఆధునిక వాఙ్మయమునకు ఈ గ్రంథము అమూల్యమైన
కానుక; పాఠశాలలలో, కళాశాలలలో పాఠ్యగ్రంథముగా నుండదగిన ఉత్తమ గ్రంథము.

—ఆనందవాణి

246 పుటలు (అయిదవ కూర్పు) వెల: రూ. 2-75

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకుపూర్వము గ్రంథస్థములుగాని ముఖ్య
సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాములవారి
సంపూర్ణ చరిత్ర!

...శ్రీ వివేకానందస్వాములవారి యనూన వాగ్దేవతమును మంచి నుడికారపు
టాడుపుతో శ్రీ చిరంతనానందులు తెలుగునఁ బ్రదర్శించిరి. వివేకానందుల వాఙ్మయ
మూర్తి కీ తెలుగుసేత యలంకృతి...

—వేమూరి ప్రభాకరకాపి

నిర్దుష్టమైన భాష, అందమైన అచ్చు, ఆకర్షకమైన రూపము.

432 పుటలు (పదవ కూర్పు) వెల: రూ. 4-00

ఇట్లు వ్రాయుడు: మేనేజరు, శ్రీరామకృష్ణమఠము, మైలాపూరు, మద్రాసు-800004.

భ క్తి యో గ ము

అనువాదకులు :

శ్రీ చిరంతనానందస్వాములవారు

ఆధునికుల చిత్తము నాకర్షించురీతిని, అమోఘవచనములతో, విమర్శకదృష్టితో శాస్త్రప్రమాణములతో భక్తితత్త్వమును (శ్రీ) వివేకానందస్వాములవారిందు విపులముగా ప్రదర్శించి యున్నారు. మూలగ్రంథములలోని ప్రమాణవచనములును వానికి టిప్పణములును సులభశైలియందు వ్రాయబడి యున్నవి.

(121+4 పుటలు)

(ఏడవ కూర్పు)

వెల : రూ. 4-00

క ర్మ యో గ ము

అనువాదకులు :

శ్రీ చిరంతనానందస్వాములవారు

ఇందు (శ్రీ) స్వాములవారు కర్మయోగతత్త్వమును అరటిపం వొలిచినట్లు విశదీకరించియున్నారు. కర్మమెట్లు మోక్షసాధనమో స్పష్టికరించియున్నారు.

(146+8) పుటలు

(అష్టమ ముద్రణము)

వెల : రూ. 4-00

ఇట్లు వ్రాయుట : మేనేజరు, శ్రీ రామకృష్ణమఠము, మైలాపూరు, మద్రాసు-600004

ఫోన్ : 71231

ఫోన్ కాన్ఫ్ : 635

మా మానవత్రికలు

వేదాంతశేసరి

తత్వశాస్త్ర - మత - సంస్కృతివిషయకంగా 1914-వ సంవత్సరంనుండి నడపబడుతుండే

అంగ్ల మానవత్రిక

ఇండియాలో	శ్రీ లంకలో	ఆమెరికాలో	ఇతర విదేశాలలో
సాలు చందా : 8 రూపాయలు	10 రూపాయలు	4 డాలర్లు	1 పౌను
జీవిత చందా : 150 ..	200 ..	70 ..	18 పౌనులు.

శ్రీ రామకృష్ణ విజయం

మత - సాంస్కృతికవిషయకంగా 1921-వ సంవత్సరమునుండి ప్రచురింపబడుతున్న తమిళ మానవత్రిక

ఇండియాలో	శ్రీ లంకలో	ఆమెరికాలో	ఇతరవిదేశాలలో
సాలు చందా : 7 రూపాయలు	9 రూపాయలు	3 డాలర్లు	₹ 0-70
జీవిత చందా : 100 ..	150 ..	50 ..	12-పౌనులు.

శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వోపశేవ్యమైన ఆధ్యాత్మిక విజ్ఞానామృతమును వెదజల్లే

తీరుగు మానవత్రిక

ఇండియాలో	శ్రీ లంకలో	ఆమెరికాలో	ఇతరవిదేశాలలో
సాలు చందా : 7 రూపాయలు	9 రూపాయలు	3 డాలర్లు	₹ 0-70
జీవిత చందా : 100 ..	150 ..	50 ..	12-పౌనులు.

1. వందాదారులు ఉత్తరప్రత్యక్షరాలలో తమ 'వందాదారు సంఖ్య' మదాచరిస్తూ విలాసాలను సృష్టంగా వ్రాయాలి.
2. పత్రిక ఆందకపోకే మాసాంతానికి మాకు తెలుపాలి.
3. వందాదారులకు మేము ప్రచురించిన గ్రంథాలను 8 1/4% తగ్గింపు ధరలకు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికలు అధ్యర్థైన్యైంట్లకు చక్కని ప్రావకాలు. రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు పంపవలసివచ్చని గ్రంథకర్తలకు ప్రకాశకలకు మా ప్రార్థన.
6. ప్రచారంజకములైన మత - తత్వశాస్త్ర - సంస్కృతివిషయక స్వతంత్ర వ్యాసాలను రచయితలు ఆందజేస్తే సంపాదకులు కన్నుల కన్నుకొని ప్రచురిస్తారు.
7. పత్రిక పెప్పిమెన్కొవి కోరేవాడు 75 పైసల పోస్టేజీ పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-600004

అనే విలాసానికి వ్రాయండి.



‘అభివర్ధితు శరణౌందుమ, యా త్సంబంధయతనికృప నీదు ననుభూతి కండు నత్స’

—శ్రీ కారదామణి.

శ్రీరామకృష్ణ ప్రభ

సంపుటము 3౧}

౧౯౭౫ - ఏప్రిల్ : : రాక్షస - చైత్రము

{ సంచిక ౧౦

ఓం నమో భగవతే శ్రీరామకృష్ణాయ!

ప్రార్థన

శ్రీరామకృష్ణకర్ణామృతము

శ్లో॥ పాపాటవీ ప్రదహనే హుతభుక్సమానం । మోహంధకారదళనే హరిదశ్వకల్పం
సంతాప నాశనవిధో శరదిందు తుల్యం । జ్యోతిశ్చకాప్తి కిమపి త్షుదిరామ గేహే.

తే. గీ. దహనుఁ డనఁగఁ బాపాటవీ దహనమందుఁ, దరణి యన మోహతామిద్ర దళనమందు
అర్థి సంతాపహరణాన నబ్బుఁ డనఁగఁ, బ్రజ్జ్వలిండు దీపము త్షుదిరాము నింట.

వ్యాఖ్య : పాపారణ్య దహనమందు అగ్నివలెను, మోహంధకారమును నశింపజేయుటయందు
ప్రభాకరునివలెను, ఆశ్రితుల సంతాపమును హరించుటయందు (శరత్కాలపు)
చంద్రునివలెను త్షుదిరాముని గృహమునందు ఒకానొక దీపము ప్రకాశించుచున్నది.

శ్లో॥ యోగీశ్వరే ర్మనసి చింతిత పుణ్యమూర్తి । ర్మకోత్తమై స్సరసగీత పవిత్రకీర్తిః
సందగ్ధ సర్వశరణాగత దుస్సహారీః । కచ్చి ద్విభాతి భువనత్రయభాగ్య సూరీః.

తే. గీ. అదియె రంజిల్లు లోక భాగ్య ప్రపూర్తి, భూరియోగులు ధ్యానించు పుణ్యమూర్తి.
సర్వ శరణాగతార్తి సంహరణ కీర్తి, భక్త బృందంబు కీర్తించు భవ్యగీతి.

వ్యాఖ్య : (పవిత్రమును దివ్యమును నగు) ఆ మహా ప్రకాశమే సమస్తలోకముల సౌభాగ్య
(హృదయ) పూరణము. మహాయోగీశ్వరులు (నిశ్చలముగ) ధ్యానించు పుణ్యమూర్తి.
సమస్త శరణాగతుల కష్టము లన్నింటిని హరించుటయందు కీర్తి గాంచినది. భక్తు
లెల్లరును కీర్తించు పరమపావన గీతము.

శ్రీ గురు సూక్తి సుధ

ఈశానుని ప్రశ్న : స్వామీ! తమరేల సన్న్యసిందితిరి? ప్రపంచమునం దేల విరక్తి జేందితిరి? శాస్త్రములు గృహస్థజీవనము శ్రేష్ఠ తమమని యుద్ఘోషించుచున్నవి గదా!

శ్రీరామకృష్ణులు : ఏది మంచియో ఏది చెడుగో నాకంతగా తెలియదు. భగవంతుడు నాచేత నేమి చేయించునో అది చేయునును. అతడేది పలికించునో అది పలుకుదును.

ఈశానుడు : ప్రతియొక్కరును సన్న్యసించి నచో వారు భగవదిచ్చకు వ్యతిరేకముగా నడతురు.

శ్రీరామకృష్ణులు : ప్రతియొక్కరును ఏల సన్న్యసింపవలెను? అదిగాక ఎల్లరును కామిని కాంచనములందు కుక్కలు నక్కలవలెమునిగి తేలవలెనని భగవదిచ్చ కాగలదా? అతనికి వేఱు కోరికయే లేదా? ఆయన ఇచ్చకు అను కూలముగా నుండున దేదియో ప్రతికూలముగా నుండున దేదియో నీకు తెలియునా?

ప్రతియొక్కరును ప్రాపంచికజీవనము గడపుట భగవదిచ్చ యని నీవనుచున్నావు. కాని నీ భార్యాపుత్రులు మరణించినపుడు అదియు భగవదిచ్చ యని ఏల తెలియవు? బీదరికము నందును, తినుటకు కమికెడన్నము లేకుండుట యందును భగవదిచ్చ నేల చూడవు?

మాయ మనలను భగవదిచ్చను తెలియ సీయదు. దైవమాయవలన అనత్తు సత్తుగాను సత్తు అనత్తుగాను తోచును. ప్రపంచము మిథ్య. ఈ ఊణమున నది యుండును, మఱు ఊణమున మాయమగును. కాని ఆయన మాయవలన అది సత్తుగా తోచును. అహం కారము కర్తగా తోచునది ఆయన ద్వారానే. అంతియగాక మనుజుడు తన పిల్లలను, తోబుట్టు

పులను, తలిదండ్రులను, ఈ మాయవలననే తన స్వంతముగ భావించును.

మాయకు రెండంశములు గలవు: విద్య, అవిద్య. అవిద్య ప్రాపంచికబుద్ధిచేత మోహ పరచును. విద్య—అనగా జ్ఞానము భక్తిసాధు సాంగత్యము అనునవి—మూసవుని భగవంతుని యొద్దకు గొనిపోవును.

భగవత్కృపవలన మాయాశీతుడైనవాడు విద్యను అవిద్యను రెండింటిని సమముగా జూచును. ప్రాపంచికజీవనము భోగజీవనము. నిజమునకు కామినికాంచనములందు సుఖం చుట కేమి గలదు? మధురభక్ష్యము గొంతు దిగగనే అది తియ్యగా నుండినది, పుల్లగా నుండినదియు జ్ఞప్తి యుండదు.

కాని ఎల్లరును సన్న్యసింపు లేల? కాల పరిపక్వతయందు తప్ప సన్న్యాసము సాధ్యమా? భోగానుభవపుటంతల చూచి నపుడు సన్న్యాసమునకు సమయము వచ్చును. ఎవరైనను బలవంతముగా సన్న్యసింపగలరా? 'మర్కటవైరాగ్య'మని యొకరకపు వైరాగ్యము గలదు. సంకచితబుద్ధి గలవారు మాత్రమే దాని నభ్యసించురు. తండ్రిలేని బాలునొకనిని నీసికొందము. అతని తల్లి నూలు వడుచు జీవనభృతి సంపాదించును. ఆ బాలుని యదాకానీ యుద్యోగ మూడును. దానితో నతడు పెంటనే వైరాగ్యసాగరమున మునిగిపోయి సన్న్యాసికామాయమును గప్ప కొని కాళికి బోవును. కొన్నిరోజుల పిదప 'నేలకు పదిమూసాయల యుద్యోగము సంపాదించితి'నని ఇంటి కుత్తరము వ్రాయును. ఇంతలో బంగారుంగరములను జరిగెడ్డలను కొన జూచును. తన భోగవాంఛ నత డెట్లు నొక్కి వేయగలడు?

ప్రపంచమునందు తన కర్తవ్యము నిర్వర్తిం చుట మిక్కిలి కష్టము, ఎక్కువ వేగముగా గుండ్రములు తిరిగినచో తల తిరుగును, మూర్ఖ వచ్చును, ఒక రాటను పట్టుకొనినచో అట్టి భయము లేదు, నీ కర్తవ్యమును నీవు చేయుము, కాని దేవుని మఱువకుము.

‘ప్రాపంచికజీవన మంత కష్టమైనచో నిక మార్గమేమి’యని నీవడుగ వచ్చును. నిరంతర మైన యభ్యాసమే మార్గము, కామూర్నుకూరు నందు వడ్రంగుల యాడువారు వడ్లువంపుటను చూచితిని, రోకలి తమ వ్రేళ్ళు పచ్చడి చేయు నని వారు భయపడుచునే యుందురు; అట్లే తమ బిడ్డలకు పాలు కుడుపుచునే యుందురు, బేరములు చేయుచునే యుందురు. “మా కీయవలసినది ఇచ్చి మరి పొండని బేర గాండతో” నందురు.

నీతిమాలిన యాడుది తన ఇంటిపనుల నన్నింటిని చేయుచునే యుండును, కాని అను ఙ్గణమును తన ప్రియునిగూర్చియే తలపోయు చుండును.

కాని అట్టి మనస్థితి సంపాదించుటకు ఆధ్యాత్మికసాధన యవసరము. అప్పుడప్పుడు

ఏకాంతమున దేవుని ప్రార్థింపవలెను, భగ వంతునిపట్ల ప్రీతిని సంపాదించినపిదప తాకిక విధులను నిర్వర్తించుట సాధ్యమే, పనస పండును కోసినచో చేతికి ఆ జిగట పాలుంట్లు కొనును, ముందే చేతులకు నూనె రాచుకొని నచో అది జరుగదు.

గీర్తుని ప్రశ్న: స్వామీ, ఏది బుద్ధి మంతమైనది? పరితపించుచు సన్న్యసించు టయా, గృహస్థజీవనము జీవించుచు దైవ మును ప్రార్థించుటయా?

శ్రీరామకృష్ణులు: నీవు భగవద్గీతను చదువ లేచా? నిస్సంగముతో తాకికవిధులను నిర్వర్తిం చినచో, అంతయు మిథ్య యని గుర్తించిన పిదప ప్రపంచమున జీవించినచో తప్పక భగవత్సాక్షాత్కార మగును.

పరితపించుచు సన్న్యసించువారు క్రింది తరగతివారు.

గృహస్థుడగు జ్ఞాని ఎట్లుండునో నీకు తెలి యునా? అతడు గాజుటింటియందు నివసించు వాని వంటివాడు, ఆతడు లోపలను వెలుపలను కూడ చూడగలడు.

భవతారణమగు భక్తియోగము

వాసా సుబ్రహ్మణ్యశాస్త్రి

సేవించుట అను నర్థముకల ‘భజ్’ ధాతు వునకు ‘క్తి’ ప్రత్యయము చేర్చగా భక్తి యైనది, ఈశ్వరసేవ భక్తి అని యర్థము, ‘సా పరా అనురక్తిశ్చరే’ అని శాండిల్య సూత్రములలో భక్తి నిర్వచింపబడినది, ఈశ్వ రునియందు చూపు విశేషమగు అనురాగమే భక్తి అని దీని అర్థము, ‘అనన్యమమతా

విష్ణోః మమతా ప్రేమసంగతా... భక్తిరీత్యు చ్యతే’ ఏ ఇతరవస్తువులయందు లేనట్టిదియు, విష్ణువునందే కేంద్రీకృత మగునట్టిదియు నగు ప్రేమమిశ్రమమగు మమకారమే భక్తి యని ‘భక్తిరసామృతసంధువు’ చెప్పచున్నది, ‘సామరులకు ఇంద్రియసుఖములపై నే వ్యామోహ ముండునో అట్టి మోహము

నీయెడల నదా నాకుండు గాక!’ అని ప్రహ్లాదుడు విష్ణువునకు నివేదించుకొన్నాడు.

‘భగవానునిగూర్చి నిక్కము, నిష్కలంకము నగు అన్వేషణమే భక్తియొగము. ఇది ప్రేమమున జనించి, ప్రేమలో వికాసము నొంది ప్రేమమున లయించును’ అని శ్రీవివేకానంద స్వామి చెప్పియున్నాడు. అట్టి భక్తి లభించిన మానవుడు అన్నిటిని ప్రేమించును. దేనినీ ద్వేషింపడు, ఆతడు నిత్యసంతోషుడు. ‘నా కార్యసర్వణము చేసినవాని కింద్రాగనముపై గూడ ఆశ యుండదు’ అని శ్రీకృష్ణపరమాత్మ భాగవతములో చెప్పియున్నాడు. అయినను తాకికవిషయవాంఛలు క్షీణించిన గాని ఈ భగవత్ప్రేమ దృఢము కానేరదు. “కర్మము కంటెను, జ్ఞానముకంటెను, యోగము కంటెను భక్తి యధికతరము— ఏలయన— భక్తి దాని కదియే ప్రతిఫలము; అదే సాధనము, సాధ్యమును” అని వివేకానందు లభిప్రాయపడిరి.

మానవునికి పరమావధిని చేరుటకు భక్తి ఆత్యంతము సహజము సులభము నైన మార్గము.

“తేషాం సతతయక్తానాం

భజతాం ప్రీతిపూర్వకమ్ ।

దదామి బుద్ధియోగం తం

యేన మాముపయాన్తి తే॥”

‘నాయం దాసక్తులై ప్రీతితో నన్ను భజించు వారికి మత్ప్రాప్తి హేతువగు బుద్ధియోగమును నేనే ఒసగెదను,’ అని భగవానుడు గీతలో చెప్పియున్నాడు.

ఈ భక్తిని మొదట రెండు విధములుగా విభజింపవగలుగు. 1. వైధీ. 2. అహైతుకీ. కోర్కెలతో ప్రారంభమైనది వైధీభక్తి.

ధ్రువుడు తండ్రియంకమున స్థానమును బడయు కోర్కెతో తపమునకు దొరకొనినాడు. భక్తి వైధీతో నారంభమై అహైతుకీవరకు వెళ్లివది. విష్ణువు సాక్షాత్కరించి నీ కేమి కావలె నన్నప్పు డాతడు—

‘కాచం విచిన్వన్ సమవాప్య రత్నం,

స్వామిన్ కృతార్థోస్మి వరం న యాచే.’

‘గాజముక్కను వెదుకబోవ నాకు రత్నమే లభించినది. ఇక నాకేమియు నక్కరలేదు’ అనినాడు. ప్రహ్లాదునిది అహైతుకీభక్తియే. వివేకానందుడు సంసారపుచిక్కులలో తగు లొంగినపుడు గురువర్యుడగు రామకృష్ణ పరమహంస కాలీమాతను చిక్కులను విడదీయ ప్రార్థించుచు నెను. కాలీమాత నిజముగా సాక్షాత్కరించి ఏమి కావలెనని యడిగినపుడు స్వామి ‘నాకు భక్తిజ్ఞానవైరాగ్యములు ప్రసాదించు తల్లి’ అనినాడు.

‘మందారమకరందమాధుర్యమున దేలు

మధుపంబు వోవునే మదనములకు.’

గుణములనుబట్టి మరల భక్తి మూడువిధములగుచున్నది.

1. సాత్వికీ 2. రాజసీ 3. తామసీ అని.

1. సాత్వికీ : సుఖాకాంక్షల దృష్టి లేక ఆనందముకొరకు చేయు భక్తి. ఏకాన్తసేవ, శరళము నిరాడంబరమునైన పత్రపుష్పదుల తోడి అర్చన ఇం దుండును.

రాజసీ : ఇహసుఖములను, శత్రువిజయములను కోరి చేయునది. తిలకరుద్రాక్షపీతాంబర ధారణము, దేవతాగృహప్రదర్శనము వంటి ఆడంబరము లిందుండును.

3. తామసీ : దొంగతనము, వ్యసనములు మున్నగునవి పారుటకై చేయు భక్తి. ఇందు

దేవుని వత్తిడిచేయుట యుండును. భక్తి తామసీనుండి ప్రారంభమై రాజససాత్విక స్థాయుల కెక్కువచ్చును. మూడు రకముల వారు దేవుని భజించుచుందురట. అనగా అధికారమును బట్టి భక్తులు మున్విధములుగా నుందురు. ఆర్తుడు : ఏదేని తీవ్రమైన బాధలో నుండి తన్నివృత్తికై మొరపెట్టుకొను భక్తుడు. 'తావ్రల్ దప్పెను మూర్ఖు పచ్చె తనువున్ డప్పెన్ శ్రమం బయ్యెడిన్, రావే ఈశ్వర! కావవే వరద! సంరక్షింపు భద్రాత్మకా!' అని మొరపెట్టు గడేందుడు ఆర్తుభక్తుడగు చున్నాడు. జిజ్ఞాసువు : ఈశ్వరగుణములను మహిమను తెలిసికొను నిచ్చతో భజించు వాడు. అర్జును డిట్టివాడు. అర్థార్థి : ఒక నిశ్చిత పాంఛతో భజించువాడు. ధ్రువు డుదాహరణము.

ఆర్తులు : సంసారవిరక్తి పూర్తిగా కల్గక అట్లని ఆసక్తియు లేక యుండువాడును, ఈశ్వర ప్రేమ జనించినవాడును అర్హుడని భాగవతమున ఏకాదశస్కంధములో చెప్పబడినది. ఇక నీ భక్తికి జాతివర్ణవయోలింగభేదాదు లేమియును లేవు. ధనికదరిద్రభేదమును లేదు. గుహుడు నిషాదజాతికి అనగా చండాళజాతికి చెందిన వాడు రామభక్తుడైనాడు. శబరి ఆడది, కురూపి, ఆటవికజాతిది. ఆమె యిచ్చిన ఫలములను రాము డారగించినాడు. ధ్రువుడు ఏడేండ్ల పసిబాలుడు. దిగంబరుడై తపము నారంభించెను. కుచేలుడు— పరమదర్శిడ్రుడు, శ్రీకృష్ణు నారాధించి సంపదల బడసెను. శ్రీరామకృష్ణపరమహంస చదివిన చదు వేమి యును లేదు. కాళీమాతను సేవించి సాక్షాత్కారమును బడసెను. మన కిచ్ఛామాత్రమున్నచో భగవంతుడు మనల నాకర్షించుకొనును. భక్తుడు, లోహము, భగవంతు డయ

స్కాంతము. భక్తుడు మర్కటకిశోరన్యాయమున భగవంతుని పట్టుకొనినచో ఆయన మార్జాలకిశోరన్యాయమున భక్తుని పట్టుకొని వీడకుండును.

'సర్వధర్మాన్ పరిత్యజ్య మామేకం శరణం వ్రజ' అని భగవానుడు చెప్పచున్నాడు. కామ శ్రోధాహంకారాదులు భక్తికి తీవ్రమగు ఆటంకము లగుచుండును. స్వచ్ఛహృదయము భక్తికి చక్కని తేత్రము. క్రిలింగస్వామి, పోతన, రామకృష్ణపరమహంస ఇట్టివారే. సత్సంగము, భజన, పురాణశ్రవణము, నామకీర్తనము, తేత్రాటనము, ప్రకృత్యోపాసన భక్తి కుద్ది పకములు. అంతటను ఆతనినే చూచుట, 'తస్య భాసా కర్మమిదం విభాతి' ఆతని ప్రభతోనే అంతయు వెలుగొందుచున్నది అను భావనయు భక్తికి పోషకములు.

“ఇందు గలడందు లేడని

సందేహము వలదు చక్రి సర్వోపగతుం

డెందెందు వెనకి చూచిన

నందంచే గలడు దానవాగ్రణి వింటే!”

అని ప్రహ్లాదు డనుచున్నాడు. విశుద్ధహృదయము భక్తికి ముఖ్యము. కాని పరికరములు కావు.

‘మార్గావర్తితపాదుకా పశుపతే

రంగస్య కూర్పాయతే’

ఒక వ్యాధు డడవిని బోవుచూ బూజుపట్టిన శివలింగమును జూచి వ్యథ జెంది, తన చెప్పితో దాని బూజును దులిపినాడు. పుక్కిలిబట్టిన నీటితో నభిషేకముచేసెను. తాను తినగా తోలుసంచిలో మిగిలిన మాంసఖండమును నైవేద్యము పెట్టెను. ‘అహో వనచరో భక్తావ తంసాయతే’ ఆ వనచరుడు భక్తాగ్రగణ్యుడైనాడట. విదురుడు అరటిపండ్లు ఒలిచి కృష్ణున

కీయబోయి తొక్కల నీయసాగను. ఆ భక్త పరతంత్రుడును పానినే మైమఱచి యాస్వాదింపెనట. కుచేలు డిచ్చిన ముక్కిపోయిన అటు కులనే రుచిమీర మెక్కినాడట కదా! శబరి యుచ్చివైసిన పండ్ల నాశ్రీరాముడు సంతోషముతో స్వీకరించెను గదా! ఆతని కరుణగల్గిన మనకు లేని శక్తులు వచ్చును. మూర్ఖుడు పండితు డగును. కుంటివాడు గిరులను లంఘించును. విష్ణుచిత్తుని స్వామి పాండ్యరాజు సభలో వాగ్వాదము చేయుమనినాడు. పాండిత్యగంధము లేని పెరియాళ్వారు భయముజెంది 'గృహ సమ్మార్జనమో, జలాహరణమో, శృంగార పల్యంకికావహనమో మలేమియో సేవలు చేయు మనిన చేయగల గాని నా కేలనయా! ఈ వాగ్వాదములు. నన్నేల రచ్చ కీడ్చెదవు' అనినాడు స్వామితో. కాని స్వామి పదలలేదు. స్వామి యాదేశముపై పెరియాళ్వారల్లే పోయి యద్భుతముగా వాక్యార్థము చేసి విజయ మంది నాడు. మూకుడను కామాక్షీ భక్తాగ్రగణ్యుడు కామాక్షీపై పంచశతినీ వ్రాసి మూగవాడగుట చదువుటకు వీలు లేకపోయెనే యని పరితపింప నాతనికి నోరు వచ్చినదట. ఆతడు నోరార చదివి ఆ పంచశతి నామె కంకితము జేసెనట.

మనదేశము భక్తుల గన్నతల్లి. యుగయుగమున, ప్రాస్తప్రాస్తమున భక్తశిరోమణులు దయించి భక్తిసుధావాహినులతో భరతసీమను ముంచెత్తించినారు. తులసీదాసు, సూరదాసు, తుకారాం, నామదేవ్, రామదాసు, ఏకనాథ్, నానక్, విద్యావతి. చండీదాసు, జయదేవుడు, వైతన్యుడు, రూపగోస్వామి, మీరాబాయి, గోపన్న, పోతన్న, త్యాగయ్య, తేత్రయ్య, పురందరదాసు, ఆళ్వారులు, నాయనారులు— ఇంకెందరో భక్తిభరితులై బ్రహ్మసాక్షాత్కారమును బడసినారు.

భక్తిలోని రీతులైదు విధములుగా నున్నవి.

1. శాంతభక్తి: విషయస్పృహను త్యజించి నిజానందమున మెలయుట శమము, ఋషులు, సనకసనందనాదులు శాంతభక్తి నుపాసించిరి. ఉపనిషచ్చవణము, ఏకాస్తసేవనము, దీని కుద్దిపనములు. తీక్షణత, ఉన్మాదము లేక ప్రశాంత సరోవరమువలె వర్తించు భక్తులు దీని నుపాసించురు.

2. దాస్యభక్తి: భక్తుడు తనను భగవంతునికి సేవకునిగా భావించును. ఆతని ప్రసాదము, పాదధూళి ఉద్దిపనలు. హనుమంతు డుదాహరణము.

3. సఖ్యభక్తి: భగవానుని మిత్రునిగా భావించుట—ఆతనితో ఆడుట పాడుట అర్జునుడు, కుచేలుడు ఉదాహరణము. ఇందు భగవానుడు భక్తునికి క్రీడాసఖుడు, ఇందరమరికలు లేవు. ఇందు భక్తభగవానులమధ్య సమాన ప్రేమ రాజిల్లును.

4. పాత్రల్యభక్తి: పరమాత్మను శిశువుగా, పుత్రునిగా భావించుట. యశోదానందులు శ్రీకృష్ణుని పుత్రునిగా కొలిచి తరించిరి. బాలముకుందునిమందహాసబాల్యక్రీడాదులుద్దిపనలు.

5. మధురభక్తి: ఇందు భక్తుడు ప్రేయసి—భగవానుడు ప్రియుడు. మురళీధర్మిని, ఆతని కటాక్షమందహాసాదు లుద్దిపనలు. రాధ, గోపికలు, మీర, అండాళ్—ఈ మధురభక్తితో భగవంతుని భజించిరి. ఇది మధురాతి మధుర మైనది పూర్వరాగ మిశనవిరహాదులు ఇందులో బహుధా వర్ణనయోగ్యము లగును.

వైదికపౌర్ణికాలములలో శాంతభక్తి వర్ధిల్లినది. రామాయణ, భారతకాలములలో దాస్య సఖ్యభక్తు లాదరణీయము లైనవి. భాగవతయుగమున పాత్రల్యమధురభక్తు లుద్దిపించినవి.

చైతన్యముగమున అన్నియు పుష్టి నందినవి. శంకరులు శాంతభక్తిని, మధ్వరామానుజులు దాస్యభక్తిని, వల్లభాచార్యులు వాత్సల్యమును, చైతన్యము సఖ్యమును, మీరా జను దేవులు మాధుర్యమును ప్రచార మొనర్చిరి. బాలబాలి కలకు శాస్త్రసఖ్యభావములు, యువకులకు మాధుర్యము, ప్రౌఢులకు దాస్యవాత్సల్యములు ఉపయోగించును.

‘పురుషస్య పరః పార్థ !

భక్త్యా లభ్యస్తస్యనన్యయా’

ఆ పరమపురుషుడు అనన్యభక్తిచేతనే పొందదగియున్నాడు.

‘శ్రవణం, కీర్తనం విష్ణోః

స్మరణం పాదసేవనమ్ ।

అర్చనం, వందనం, దాస్యం,

సఖ్యమాత్మ నివేదనమ్ ॥

అని నవవిధములు భక్తిమార్గములు.

‘క్లేశోధిక తరస్తేషా

మవ్యక్తానక్త చేతసామ్’—

అవ్యక్తబ్రహ్మ నుపాసించు మార్గము అత్యస్తము క్లిష్టమైనది. అందుచే—

“తేషామహం సముద్ధరా

మృత్యు సంసార సాగరాత్ ।

భవామి నచిరాత్పార్థ ।

మయ్యా వేళిత చేతసామ్ ॥”

నాయందు మనస్సును లగ్నముచేసిన వారిని సంసారబంధమునుండి యుద్ధరింపగల నని శ్రీకృష్ణపరమాత్మ అభయ మిచ్చియున్నాడు.

‘మయ్యర్చిత మనోబుద్ధి

రోమ్యుద్భక్తస్సమే ప్రేయః’

నాభక్తుడు నా కెంతయు నిష్ఠుడు, అనిచెప్పచున్నాడు పరమాత్మ. భక్తుడు లోకమునుండి

యుద్వేగము చెందడు. లోక మాతనినుండి యుద్వేగము చెందడు.

ద్వేషరహితుడు, మైత్రుడు, కరుణాళువు, మనుకార-అహంకారములు లేనివాడు, సమదుఃఖసుఖుడు, శుచి, దక్షుడు; ఉదాసీనుడు, వ్యథారహితుడు, శత్రుమిత్రులయందు, మానావమానములయందు శీతోష్ణములయందు సముడు, నిస్సంగుడు, స్థిరబుద్ధి, సంతృప్తుడు, భక్తియుక్తుడు—అయినవాడు నా కిష్టుడు అని శ్రీకృష్ణుడు చెప్పినాడు. నిజమైనభక్తి గలవానిలో వైలక్షణములు వాటంతటవియో అంకరింపగలవు.

‘కాస్తేయ! ప్రతిజానీహి

న మే భక్తః ప్రణశ్యతి’

అర్జునా! ధంకా కొట్టి చెప్పుము. నాభక్తుడు నశింపడు’ అని భగవానుని అభయము. భగవానుడు భక్తుని యోగక్షేమముల నారయును. నిత్యము భజించు భక్తునికి భగవంతుడు ఋణపడిపోవును. ఆ ఋణమును తీర్చుకొన నాతడు సదా భక్తుని యోగక్షేమములను కనిపెట్టి కాపాడుచుండును. భక్తుడు ఇది కావలెను అది కావలెను అని కోరరాదు, అల్పజ్ఞుడగు మానవుడు తన హితము నెరుగనేరడు. సర్వజ్ఞుడగు భగవానుడే భక్తుని కేది హితమో దానిని చేకూర్చును. అచంచలము శ్రద్ధాయుతమునైన భక్తి ఆపశ్యకము. ‘నజ్ఞానేన వినా మోక్షః’ జ్ఞానము లేనిదే మోక్షము లేదు. అను సూక్తి వినబడుచుండును. మరి కేవలభక్తి ముక్తి సాధనమగునా? అని ప్రశ్న. అపశరమైనచో భక్తపక్షపాతియగు భగవానుడే జ్ఞానావకాశమును భక్తునికి గల్గించును. మార్గము నాతడే సుగమము జేసి తగు సాధనల నొసంగగలడు. రామకృష్ణపరమహంస చదివిన చదువే మాత్రము! ఆయనకు గల జ్ఞాన మెవరికి గలదు?

వట్టి శుష్క శాస్త్రజ్ఞానము జ్ఞానము కాదు, అనుభూతికి వచ్చు జ్ఞానమే జ్ఞానము. నిజమునకు భక్తుడు జ్ఞాని యగుచున్నాడు. జ్ఞాని భక్తుడు నగుచున్నాడు ఉన్నతపరిధికి పోయి చూచిన భక్తజ్ఞానులకు భేదమే లేదు. శంకరునివంటి మహాజ్ఞాని లక్ష్మీనరసింహ స్తోత్రమును, భజగోవిందస్తోత్రమును గానము చేసినాడు. కాళీ మాతకు మహాభక్తుడగు రామకృష్ణుడు పరమజ్ఞానామృతమును వెనబెట్టినాడు. జ్ఞానవాహినిలో భక్తివాహిని గంగలో సరస్వతివలె అంతర్గతమై యుండును. అట్లే భక్తివాహినిలోను జ్ఞానవాహిని అంతర్గతమై యుండును. ఉన్నతదశలో ఈ రెండును పరస్పరము సంవలితములైపోవును.

జ్ఞానయోగాధ్యాయములో శ్రీ కృష్ణపరమాత్మ అర్జునునితో ననుచున్నాడు కదా!

‘స ఏవాయం మయా తేఽద్యయోగః ప్రోక్తః పురాతనః ! భక్తోసి మే సఖా చేతి రహస్యం హ్యేతదుత్తమమ్ ॥’

నీవు నాకు భక్తుడవు, సఖుడవు కాన నీ కీ జ్ఞానయోగరహస్యమును చెప్పినాడను అని. ఇదే సామ్యము, భగవంతుడు తన భక్తునికి జ్ఞానమును కల్పించు ననుటకు.

‘శ్రద్ధావాన్ లభతే జ్ఞానమ్’

శ్రద్ధ భక్తికి పర్యాయపదము. భక్తిగలవాడు జ్ఞానమునంది తరించును.



“నీవల్ల గుణదోష మేమి”

శ్రీ అమృతానందస్వామి

కొన్నిరోజులక్రితం ఏదో పనిగా సాత్ బీచ్ రోడ్డుమీద వెళ్లుతున్నాను. ఉన్నదిఉన్నట్లే పెద్దగా వర్షించడం ఆరంభిస్తే దగ్గరున్న ప్రెసిడెన్సీ కాలేజి మహాద్వారందగ్గర నిలబడ్డాను ఆశ్రయానికి. రేడియోపాట కాబోలు వినిపిస్తూంది. “నీవల్ల గుణదోష మేమి శ్రీరామ, నావల్లనే గాని నళినదళనయన...” త్యాగరాజకృతి. ఇదివరకెన్నోసార్లు విన్నా నీ పాట కాని ఈ రోజేదో వింతగా వినిపిస్తూంది. సంగీతం సుశ్రావ్యంగా ఉండే కాని ఆర్థం సరిగ్గా బోధపడటం లేదు.

శ్రీత్యాగరాజస్వాములు మంచిశబ్దలన్నింటికీ తామే కారణులనియు తమ ఆరాధ్యుడైన శ్రీరామచంద్రుడు వాటి కేమాత్రము కార

ణుడు కాలేదనియు అంటున్నారు. కాని భావమేమి? విసుగుతో అంటున్నారా! లేక మరేమీతోచక “ఇవన్నీ నా కర్మఫలమే స్వామీ! నిన్ను దూషించిగాని భూషించిగాని నాకేంలాభం?” అని నిట్టూర్పు విడుస్తున్నారా?

వర్షంతగ్గలేదు. అలాగే నిలబడి మనసులో ఈ పాటను నెమరుకేస్తున్నాను. ఈలాంటి పాటలు మఱికొన్ని స్మృతిపథానికి వచ్చాయి. బంగాళదేశంలో రామప్రసాదసేన్ గొప్పకాలికాదేవి భక్తుడు. మాతృసంగీతమను విశిష్ట సంగీతశాఖకు సృష్టికర్త. అత నొకచోటన్నాడు. “హోమ్ కారో నామ్ గోమా, అమి స్వఖాత నలిలే దుబి మరి శ్యామా!” “తల్లీ, మరెవ్వరిదీ దోషం లేదు. నేను త్రవ్వి తెచ్చు

కొన్న నీటిలో నేనే మునిగి చస్తున్నా” నన్నాడు. ఇదేమి నిస్సహాయుని దీనాలాపమా లేక తన్నుతానే ఓచార్చుకొనడమా? లేక మనం పరిష్కరించడానికి ఒక సమస్య నివ్వడమా?

ఇదే ధోరణిలో మహాకావ్యం సృష్టికి వచ్చింది. భక్తశిరోమణి పురందరదాసులు, “నా మాడివ కర్మ బలవంతపాదలే, యారేను మాడువరో హరి”, “నే చేసినకర్మ ప్రబల మయితే ఎవరేం చెయ్యగలరు ప్రభూ,” అన్నారు. వీరందరు మహామహితులు. భగవంతునికై తను సర్వస్వమును త్యజించి, భగవత్పాతాళాన్నికై తనతనలాడిన భాగవతోత్తములు. ఈలాంటి వారికి ఈ వైరాగ్యం తగినా? “నీవల్ల గుణదోష” మేమియు లేకపోతే నిన్ను ఆరాధించడ మెందుకు? త్యాగ రాజస్వాములు “నావల్లనే గాని సలినదళ నయన” అని భగవంతుని ఆరాధన వదలుకో లేదు గదా.

ఇక మరోవైపు చూద్దాం. భగవంతుడు అణు, రేణు, తృణకావ్య పరిపూర్ణుడంటారు. “తేన వినా తృణమపి న చలతి” అతని ఇచ్చ లేనిదే ఒక తృణంకూడ కదల దంటారు. అతను సృష్టి, స్థితి, ప్రళయకర్త, మణియు ఆయన అంతర్యామి రూపంగా అందరిలోనుండి సనుస్త జీవవ్యవహారానికి కారణంగా ఉంటాడు. “భ్రామయన్ సర్వభూతాని యంత్రాయాథాని మాయయా”, యంత్రముతో త్రిప్పినట్లు నేను అన్ని జీవజంతువులనూ ఈ సంసారచక్రంలో త్రిప్పుతున్నాను అని స్వయంగా శ్రీకృష్ణభగవానుడే భగవద్గీతలో చెప్పకొన్నాడు గదా! కనుక అన్ని ప్రాపంచిక వ్యవహారములూ భగవదీచ్ఛాపూర్వకమై ఉండాలి.

ఇప్పుడు మరొక ప్రశ్న, అంటే జీవునికి ఏమీ అధికారం, స్వేచ్ఛా లేదా? జీవుడు వట్టి పర తంత్రుడేనా? పైన చెప్పిన భాగవతుల భావోద్ధారమునకు అర్థమేమిటి? జీవుడు తన సుఖ దుఃఖభోగమునకు తానే తన కర్మఫల మూలంగా కారణుడైతే భగవంతుని అనవరతమేమి? అతన్నెందుకు కొలువాలి? మంచి కర్మవలనమంచి, చెడ్డకర్మవలన చెడు, గలుగు ననియు అందరికీ తెలిసిందే, అలాగైతే అందరూ సత్కర్మచేసి సౌఖ్య మనుభవించాలి. దుఃఖమెందుకు? “నావల్ల” గుణాలే ఉండాలి, దోషాలెందుకు?

ఈ జన్మలో అనుభవించేదుఃఖమునకు పూర్వ జన్మలోని దుష్కర్మ కారణమైతే ఆ దుష్కర్మ ప్రవర్తనకు కారణం! ఈలాగ ఎంతదూరం వెళ్ళడం! ఈ గొడవ మెందుకనే శాస్త్రకారులు జన్మ అనాది అన్నారు అంటే మొదటి జన్మ అనేది లేదు. కాని అంత్యజన్మ మున్నది, భగవత్పాతాళాకరణమే. మరింత లోతుగా వెళ్లితే చిక్కు.

జన్మజన్మాంతరముల సంచితమైన కర్మఫలం ఉపభోగంవల్ల నశిస్తూ, మళ్ళీ త్రొత్తకర్మకు ప్రేరేపిస్తూ ఆ త్రొత్తకర్మవల్ల పెరుగుతూ వుంటే, ఎప్పుడు ఏ కర్మ ఏ రీతిగా పక్కమయి ఫలమిస్తుంది అన్న ప్రశ్నకు సమాధానం చెప్పడం చాల కష్టం. “గహనా కర్మణో గతిః” అని భగవద్గీతకూడ చెబుతు దులుపు కుంకుంది. ఇక్కడే శాస్త్రకారులంటారు. ఈ అశంఖ్యమానవరాశియొక్క కర్మ ఎప్పుడు ఎవరికి ఏలాగ ఫలిస్తుందో తెక్కలేని ఆయా జీవులకు ఆయా జీవితాల్లో అనుభవించవలసిన కర్మఫలం ఎంతో నిర్ణయించి పెట్టడానికి నిర్దిష్టమైన ఒక మహాచైతన్యశక్తి అవసరం. ఈ మహాశక్తియే ఈశ్వరుడు.

నరే ఈశ్వరుడు సర్వసమర్థుడు కదా. ఈ కర్మ, కర్మఫలం ఈ గొడవంతా ఎందుకు? స్వేచ్ఛతో జీవుణ్ణి నియంత్రిస్తాడు అంటే అప్పుడు ఈశ్వరునికి పక్షపాతదోషం వస్తుంది. ఒకరిని సుఖగాను, మరొకరిని దుఃఖగాను చేసినదోషము మఱి జీవులు కష్టపడుతూంటే చూస్తూ, వారిపైన దయ లేకుండా ఉండుటయూ ఈశ్వరుని వస్తుతాయి, వీటినే వైషమ్య, వైర్ఘ్యణ్య దోషా లంటారు. ఈశ్వరుడు దోష రహితుడు. “నిర్దోషం హి సమం బ్రహ్మ” అంటారు. అందుచేత జీవుల కర్మఫలాన్నే వారికి ఏర్పరచిపెట్టి దాని సహాయంచేత అంత ర్యామిగా జీవుణ్ణి ప్రాపంచిక వ్యవహారాల్లో ప్రేరేపిస్తూవుంటాడనుకోవాలి.

అయితే జీవుని స్వాతంత్ర్యం ఎంతవరకు? ఈశ్వరేచ్ఛ అన్నది ఎంతవరకు? ఈ సమస్యకు భగవాన్ రామకృష్ణపరమహంస లీ రీతిగా సమాధానం చెప్పారు. ఒక రాటుకు గట్టిన ఆవుకు కట్టిన త్రాడు ఎంత పొడుగో అంత దూరం స్వాతంత్ర్యం ఉంది కదూ! దానికి బయట రావాలంటే పారతంత్ర్యమే. అలాగే జీవునికికూడ తానిదివరకు చేసిన కర్మబంధించి నప్పటికీ చేయబోయే కర్మ గురించి స్వాతంత్ర్యం తప్పకుండా ఉంది. భగవదా రాధనతో ఆధ్యాత్మికజీవితం దృఢమైనకొద్దీ, భగవంతునిపైన భక్తినిర్భరత పెరుగుతూ అహంకారమమకారాలు క్షీణిస్తాయి. అహంకారం తగ్గినకొద్దీ కర్మఫలముయొక్క తీవ్రత తగ్గిపోతుంది. దీనినే జగన్నాథ శారదాదేవిగారిలా అన్నారు. “ఎంత ప్రబలమైన కర్మఫలమైనా భగవద్భక్తుణ్ణి ఏమీ చేయలేదు. చిన్నగా స్ఫుర్పించి తేలిపోతూ వుంటుంది. భక్తుడు సాధారణమానవునిలాగే ఒక్కొక్కసారి తన దుష్కర్మగుడించి విలపించినా, అది

క్షణికం, దీర్ఘకాలం అతని మనస్సులో అశాంతి, నిస్సహాయత లుండవు.

భక్తుల జీవితంలో గూడ చాల కష్టాలు రాగలవు. కాని వీటివల్ల భక్తుడు సాధారణ మానవునివలె క్రుంగిపోడు. అతని భగవద్భక్తి మణితగా గాఢ మవుతుంది. కష్టాల భక్తుణ్ణి తాత్కాలికంగా విడలితుణ్ణి చేస్తాయి కాని ఆతనికి నైరాశ్యం కల్పించవు. దుఃఖాలూ కష్టాలే లేకపోతేమానవుడు భగవంతునిగుడించి ఎప్పటికీ బింపించడు. మహాభారతంలో కుంతీ దేవి శ్రీ కృష్ణుని ప్రార్థిస్తూంది తనకు కష్టమే ఇమ్మని—కష్టంద్వారా శ్రీ కృష్ణస్మరణ లభిస్తుంది కదా. ఇది నా కర్మఫల మగుటచేత దీన్ని ధైర్యంగా అనుభవించి ఇకపైన కొత్త కర్మఫలం రాకుండా ప్రయత్నించే సామర్థ్యం గూడ నాదే అయివుండాలి. ఈ పురుషకారం పెరిగిన కొలదీ భగవత్ప్రసాద కూడ తోడుపడుతుంది. అప్పుడు పురుషకారం వేరు, భగవత్ప్రసాదం వేరు అన్న జ్ఞానం పోయి మంచిచెడ్డ లన్నియూ భగవత్ప్రసాదవిశేషంగా భావిస్తాము.

ఈ కర్మపాశంనుండి తప్పించుకోవడానికి దారి ఒక్కటే—సమస్తకర్మమును భగవదా రాధనా రూపంగా చూస్తూ, చేస్తూ కర్మఫల మంతా భగవంతుని కర్పించడమే. దీనినే నిష్కామకర్మ యని భగవద్గీత ఉపదేశిస్తూంది. అప్పుడే అది కర్మయోగ మవుతుంది. అప్పటి దాకా అది కర్మభోగమే. ఈలాంటి కర్మయోగము గురించే భగవద్గీత “యోగః కర్మసు కాశలం” — ఈ కాశలాన్నే భక్తుడు భక్తితోనూ, జ్ఞాని జ్ఞానంతోనూ సంపాదింప గోరుతాడు. మరొకమారు—ఈశ్వరుని అపైతుక దయాసింధువు అంటారు. ఏమీ కారణమూ లేకనే ఆతనిదయ అందరిపై వర్తిస్తూ వుంటుంది. ఈ కాశలం వస్తేనే భగవంతుడు అపైతుక

దయాసింధువు అన్న మాటకు అర్థం బోధపడుతుంది. అప్పుడే జీవుడు స్వేచ్ఛ, ఈశ్వరేచ్ఛలకు భేదం చూడడు. అంతయూ అతనికి ఈశ్వరేచ్ఛే, అయినను ఒక్కొక్కప్పుడు భక్తుడు తన కష్టాలకై తననే నిందించుకొనును. గాని భగవంతుని గురిచెయ్యడు. తన కష్టానికి తన ప్రియతము ణ్ణందుకు నిందించడం? ఇదొక మనస్థితి.

భగవంతుడు అహైతుక దయాసింధువైనను మన కలా బోధపడటం లేదే అంటే భగవాన్ శ్రీరామకృష్ణపరమహంస ఈలా గన్నాడు—జీవితనాక భగవంతుని దయ అనే ఎల్లప్పుడు వీచే గాలి పోసుకోవాలంటే తన

పురుషకారమనే తెరచాపలు విప్పకోవడమే ఆలస్యం. విప్పకోగానే వీచుతూ వుండే గాలినే పోసుకుంటుండే గాని కొత్త గాలి రాలేదు. గదిలో చిమ్మచీకటి. నీకు వెలుతురు రాలేదని ఏడిస్తే ఏం లాభం? లేదీ కిటికీలు తెరిస్తే ఉన్న వెలుతురే లోపలికి వస్తూండే గాని, వెలుతురును కొత్తగా ఎవరో సృష్టించలేదు.

పాట ఎప్పుడో ముగిసిపోయింది. వర్షం ఆగింది. వెళ్ళవలచుకొన్న పనికి ఆలస్యమయి పోయింది. “నీవల్ల గుణదోష మేమి” వర్షం ఆగేవరకు నిలబడదాం అని అన్నీ మరచి పోయింది నా దోషమే కదా శ్రీరామ! కాని ఈ సమయంలో ఆ పాట విసిపించడం నీ గుణమేనా?

ప్రభావ్రసారము
(సంపాదకీయము)

విద్యావిషయము

ప్రతిజీవియు విద్యాభ్యాసము చేయుచునే యుండును. పిల్లిపిల్లలు తమ తల్లి తోకతో నాడుకొనుచు ఎలుకలను పట్టుట నభ్యసించును. పులి తన పిల్లలకు శ్రద్ధతో వేటాడుటను నేర్పును. అవి యత్సాహముతో తమ విద్యను నేర్చుకొనుచుండగా జీవకోటికి శిరోమణియగు మానవుడు మాత్రము బలవంతముచేతనే విద్య నభ్యసించును. కనీసము ప్రస్తుతసమాజపరిస్థితి యందీ భావము లోచును. ఇట్టి విద్యాభ్యాసమునైనను మొక్క తీర్చుటకో యనునట్లు ముగించునే కాని జీవితముపై సతని విద్యా ప్రభావ మేమియు నున్నట్లు కన్పింపదు. విమర్శింపగా ప్రస్తుతము బోధింపబడు విద్యయేలోప భాయిష్ఠమని యనుమానము కల్గును.

విద్యయనగా మానవునిదివ్య ప్రకృతియొక్క ఆవిష్కారము, త్రిప్పి చెప్పినచో భౌతిక, మానసిక, ఆధ్యాత్మిక, సంపూర్ణవికాసము. దీనిని సాధించుటయే విద్యయొక్క ఉద్దేశము. మానవుడు సర్వతోముఖాభివృద్ధి పొందుట కిట్టివిద్య పునాది కావలెను. విద్యాభ్యాసకాలమందు, ప్రత్యేకము చిన్నతనమందు, ఇట్టి విద్యారంభము చేసినచో నియమితకాలముతో గురువులవద్ద నభ్యసించు విద్య పూర్తియైనను జీవిత పర్యంతము స్వేచ్ఛగా ఆసక్తితో అతడు తన విద్యాభ్యాసమును కొనసాగించుకొనును.

సాధారణమానవుడు తన యానందమును తనవాండ్ర యానందమును సాధింప నెంచును. దీనితో సంఘముపట్ల ఆతనికిగల బాధ్యతలు

ధీతోనును. ఇవి రెండునుగాక బుద్ధి ఇంకొంచెము వికసించిన మానవుడు ప్రపంచమునందలి యనంత భ్యాకములగు దైరుధ్యములకు, తన జీవనావశ్యకత, గమ్యములకు సమాధానములను వెదకును. ఈ మూడింటిని వారవారికి తగినట్లుగా సమన్వయపరచి ప్రతివ్యక్తియు తాను సంతోషుడై సంఘసేవకుడై ఆత్మోన్నతిని సాధించు పరిపూర్ణమానవునిగా చేయనుడే శిష్యునిదియే విద్య.

పూర్వకాలమున గురుకులము లుండెడివి. విద్యార్థులు, విద్య నభ్యసించుచుండెడివారు. బీద బ్రాహ్మణుడైనను రాజపుత్రుడైనను అడవిలోని గురుకులమునకు బోయి పది సంవత్సరము విద్యాభ్యాసమీడినను స్వీకరించి విదవ ప్రపంచములోనికి మరలెడువారు. వారి గురువర్ణుల వారు నేర్చు విద్యకు ప్రత్యక్ష ప్రమాణములు. తపో నిధులు జ్ఞానమూర్తులు, ఆదర్శపురుషులు నగు వారు తమ శిష్యులు, శక్తి గలిగినచో, అందు కొనగలుగు బౌద్ధత్యశిఖరములవలె నుండిరి. వారి శిష్యులును గురువులచే ప్రీతితో బోధింపబడి తామును గురువులంతటివారు కాగల్గిరి. అంత శక్తి లేనివారు సమాజమునందు గౌరవ నీయులై తమ సంతోషమును సాధించుకొనుచు సంఘక్షేమమునకై యత్నించిరి. ఇది ప్రాచీన గాథ.

విద్యాభ్యాస మిప్పుడును జరుగుచున్నది.

కాని విద్యార్థి యర్హతలుగాని గురువులయర్హతలుగాని నేర్పబడు విద్యగాని ఏయొక్కటియు శ్రద్ధతో విమర్శింపబడి పాటింపబడుచున్నట్లు కన్పింపదు. గురుకులమునందు విద్యార్థి పండ్లండ్ల బ్రహ్మచర్యమీడి వహింపవలెను. కఠిన నియయబద్ధుడై జీవింపవలెను. గుర్వాజ్ఞలలోబడి యుండవలెను. రాజపుత్రుడైనను శిక్షార్హుడైనచో శిక్షింపబడును. లేదా గురు

కులము వదలి పోవలెను. అంతయుగాని వాని తలిదండ్రులు వానిని రక్షింపవచ్చుట, వారికి భయపడి గురువు సత్పాతము చూపుట యను ప్రశ్నయే లేదు. గురువు ప్రీతితో తన శిష్యులను తన బిడ్డలవలెనే పెంచుకొనును. ప్రస్తుతసమయమున కావలసినవియు ఈ దీక్ష, నియమబద్ధ జీవనము, గురువుల పట్ల విధేయతలే. గురువులకును జ్ఞానాన్వేషణ తపోమయజీవనము శిష్యుల పట్ల ప్రీతి ప్రేమ అనునవియే. ఇవి కలిగినచో విద్యాభ్యాసంగము ఎక్కువ శ్రమలేకయే సక్రమముగా కొనసాగును. కాని ఆధునికసమయమందు విద్యార్థిదశయే జీవితమందు సుఖాన్వేషణ చేయదగిన సమయమని ఎల్లర నిశ్చితాభిప్రాయము!

విద్యకు భౌతిక, మానసిక, ఆధ్యాత్మిక, విషయము లంతయులని చెప్పితిమి కదా! అందు భౌతికవిద్య ప్రథమమున సాధింపదగినది. శరీరము కొంతకాలమువరకే పెరుగును. విదవ కొంతకాల ముపయోగకరముగా మాత్రముండును. అపిదవ క్రమముగా బిడ్డించిపోవును. సమ్యగ్జీవనమును సాధింపగోరు మానవుడు శరీరము పెరుగు వయస్సునందే అది సక్రమముగాను బలిష్ఠముగాను విదవ ఉపయోగకరముగాను ఉండునట్లు సిద్ధపరచుకొనవలెను. ఐహిక సుఖముల ననుభవించుటకైనను ఆముష్మిక ప్రయత్నమును చేయుటకైనను శరీరమే కదా ముఖ్యసాధనము! కావుననే ప్రొద్దుననే లేచుట యును చలిసిటి స్నానములును ఆయుధపరిశ్రమ మొదలగు శారీరకనియమములును ప్రాచీనుల కావశ్యకములైనవి. అట్లే ప్రస్తుతసమయమునందును శారీరకవిద్యను దృష్టిలో నుంచుకొని విద్యార్థులు దీక్షాపరులై శ్రమింపవలెను.

ప్రొద్దుటనే లేచుటవలన సుపయోగింపగలుగు సమయ మెక్కువ లభించును. చలిసిటి

స్నాన మహిమ ఎల్లరకును తెలిసినదే. ఆయన
రాశోగ్యవర్ధనమునకు దానిని మించిన యావ
ధము లేదు. ఇక వ్యాయామమును సుస్థియు
విశేషసాహిత్యము గలదు. ప్రతివానిను తమ
కష్టమైన శాఖయందు పరిశ్రమింపవచ్చును.
వివిధరకములగు నాటలు కుస్తీలు శరీరవిద్యా
సములు ఇతరకళలు ఎన్నియున్నను వాని ప్రథ
మోద్దేశము శారీరకబలవర్ధనమే. కనుక
వీనియందే యవకాశమును లేనివారు మాత్ర
యవకాశము లేవియు లేవని యూహించక
దండములు బస్తీలు మొదలగు ధనవ్యయము
లేని వ్యాయామము నియమములపైకక అభ్య
సింపవలెను. వ్యాయామమునలన బ్రహ్మ
చర్యము సుకరమగును.

యోగాసనములు ప్రాణాయామముల సభ్య
సింప గోరువారు ఆధ్యాత్మికాదర్శములతో
నియమబద్ధమైన జీవనమును అవశ్యము గడప
వలెను. పట్టి యోగశక్తులకొరకొ వ్యాయామ
దృష్టితోనో అభ్యసించినయెడల వానివలన శారీ
రకశక్తులు విజృంభించినపుడు వాని కూర్వ
గలిగి జూపలేకయు ఆత్మనిగ్రహము సాధ్యము
గాకయు సభ్యాసకు లధోగతి పాలగుదురు.

నియమబద్ధమగు జీవన మెట్లు చూచినను
అవశ్యకము. ప్రతిజీవికిని దైనందిన జీవితమునం
దొక లయయుండును. దివసము ప్రారంభమున
అతని శక్తి పోటులో నుండును. క్రమముగా నా
శక్తి వికసించుచు రోజునందు కొంతకాలము
మనుజుడు తన యత్సన్నత శక్తితో పనిచేయు
చుండును. పిదప నదిక్రమముగా తగ్గుచు రాత్రి
యగునరికి నిద్రాసమయమునకు శరీరము సరి
యగు విశ్రాంతి నందుటకు సిద్ధముగా నుండును.
త్వరగా నొక నియమితకాలమున లేచుటవలన
ఈ దైనందినమగు లయ సుస్థిరమై శరీరము
యొక్క ఉపయోగకరమగు కాలము నెక్కువ

చేయును. శరీరదార్ధ్యము చిరకాలము పెరగ
కుండును.

మరియు నియమబద్ధమగు జీవనము శారీరక
శక్తుల సేకోన్ముఖములుగా చేసి మానసికా
ధ్యాత్మిక విద్యాభ్యాసములను సులభసాధ్యము
లనుగా చేయును.

మానసికవిద్యా పరిశ్రమయందు ముఖ్య
ముగా సాధింపవగినది మనోబలము. వ్యాయా
మముచే శరీర మెట్లు దృఢమై యుపయోగకర
మగునో అట్లే మనస్సును ఏకాగ్రత సభ్యసిం
చుటచేత బలవత్తరమై యుపయోగకర
మగును. శరీరబల మెట్లు వివిధమానవులందు
భిన్నముగా నున్నదో అట్లే మనస్సు నేకాగ్రము
చేయగలుగు శక్తియు భిన్నమానవులందు భిన్న
ముగా నుండును. మానవులయందలి వ్యత్యా
సము ముఖ్యముగా ఈ శక్తి ననుసరించియే
వర్పిండును. శరీరబలమువలెనే మనోబలమును
ఏకాగ్రత యను వ్యాయామముతో పెంపొం
దిండుకొనవచ్చును. ఏ విషయమునందైనను
మనస్సును ప్రయత్నపూర్వకముగా నిలిపి
యుంచుటయే, మనస్సు చెడినపుడెల్ల విషవక
మరల దానిని సమీకరించుటయే ఏకాగ్రత
యొక్క అభ్యాసము. మానవు డెంత ఏకాగ్ర
తను సాధించిన నంత బలవంతమగు మనస్సు
గలిగిన వా డగును.

ఇట్లే కాగ్రమైన మనస్సు గలిగిన మానవుడు
ఏ విద్యనైనను సులభముగా నేర్చుకొనగలడు.
మానసికవిద్యయందు ఆధునిక శాస్త్రవిజ్ఞానము
యొక్క అన్ని శాఖలుమాత్రమే గాక మనస్సు
నకు పరిశ్రమనిచ్చుమన శాస్త్రవిజ్ఞానము కూడ
సవశ్యము నేర్పరగినది. ఆధునిక శాస్త్రవిజ్ఞా
నము భౌతిక సుఖములను సాధించు మార్గములను
తెలుపును. హిందూ శాస్త్రములు జీవనము నెట్లు
చక్కదిద్దుకొనవలయునో తెలుపును. పట్టి

విషయసేకరణము మాత్రమే గాక మానసిక విద్య విషయ గ్రహణమునం దాసక్తి చూపవలెను. అనగా నేర్చిన విద్య అంతతో నాగిపోక స్వతంత్రముగా ఆ విద్య నుపయోగించి నూతన విషయములను కనుగొనుటకు సామర్థ్యమును కలుగ జేయవలెను. అప్పుడే విద్యాభ్యాసము సార్థక మగును.

ప్రస్తుతసమాజమునందు విద్యాభ్యాసము కేవలము విషయసేకరణ మాత్రమే విద్యార్థులకుగాని సమాజమునకు గాని ఉపయోగము లేకున్నది. చదువు ముగించిన పిదప సిద్ధముగా గుమాస్తాగిరి కాని మరి ఇతర 'ప్రభుత్వోద్యోగములు' కాని ఉండవలయునందుచే కాని తాము స్వయంకృపి చేయు నూహ గాని సామర్థ్యము గాని ఎవ్వరియందును కన్పట్టదు. కాగా వణిక్రేష్టులు పారిశ్రామికలు మరి ఇతర సమాజ నాయకులు చూడ నాధునికవిద్యను పెద్దగా నభ్యసించనివారే కన్పింతురు. కనుక విద్యార్థులు విషయసేకరణను మాని తాము సమర్థులగుటకు విషయగ్రహణమునందు శ్రద్ధ చూపవలెను. ఏకాగ్రత లేనిచో విషయగ్రహణము సాధ్యమే కాదు గదా! ఈ ఏకాగ్రతను సాధించుటకును జీవితోద్దేశమును స్పష్టముచేయుటకును హిందూ శాస్త్రము లత్యంత మువకరించును.

మరియొక ముఖ్యవిషయ మేమన విద్యా గ్రహణము సంపాదించిన విద్యను జీవితమునందు జీవించుటను సూచించును, యుక్తాయుక్త వివే

కము విద్యవలన కలుగును. కలిగియు యుక్తాయుక్తములను పాటింపనిచో ఆ విద్యకు ఫలమేమి? వానికంటెను విద్య నభ్యసించనివాడే నయ మనిపించును. 'విద్యా'వంతుడు తెలిసియు అకార్యములు చేసినచో విద్యావిహీనుడు తెలియకమాత్రమే అకార్యముల జేయును. అకార్యములు చేయుటచేత నిరువురు సములే అయ్యును, అందు విద్యావిహీనుడే యుత్తముడని చెప్పక తప్పను. ఇప్పటికైనను ప్రయత్న పూర్వకముగ సక్రమమగు విద్యాభ్యాసము చేసిననే తప్ప వ్యక్తికిగాని సమాజమునకుగాని పురోగతి లేదు.

ఇక ఆధ్యాత్మికవిద్యయనునది అనంతమైనది. అందు ప్రాథమికవిషయములే సత్యము దయ శాంతము ఊమ అహింస ధైర్యము బ్రహ్మ చర్యము మిత్రభావణము మొదలగునవి. ఇవి యన్నియు శారీరక మానసిక విద్యాభ్యాసమునకు మిక్కిలి తోడ్పడును. జీవనమును సుఖ శాంతులతో నింపును. సంఘ ఊమమును సాధించును. శారీరక మానసిక విద్యలద్వారా ఆధ్యాత్మికవిద్యయందలి ప్రాథమికవిషయముల నైనను జీవింపగలిగిననే మానవుడు మానవుడుగా జీవింప ప్రారంభించును. శక్తిగలిగినచో ఆశక్తియున్నచో ఆధ్యాత్మికవిద్యయే మానవుని పరిపూర్ణమానవునిగా దివ్యనిగా పెంపొందించును.

జీవనసంరంభమునకు జనసామాన్యమును సమర్థము చేయజాలని విద్య—శీలమును, లోకహితశాంతను, సింహసాహసమును వెలువరింపజాలని విద్య—విద్యయనదగునా? దేనివలన శీల మేర్పడునో, మనోబల మభివృద్ధి చెందునో, బుద్ధి వికసించునో, స్వశక్తిపై నిలుచుటకు మానవు నెయ్యది సమర్థుని జేయునో—అట్టి విద్యయే మనకు వలయునది. మనలను ధీరుల నొనర్చుటయే సమస్త విద్యాభ్యాసమునకును, సమస్త శిక్షణమునకును బరమప్రయోజనమై యుండవలయును. దేనివలన నిచ్చాపాహినియు తత్పరకటనమును స్వాధీనమై ఫలప్రదమై యొప్పునో అదియే విద్య.

—శ్రీ వివేకానందస్వామి.

భక్తిరత్నావళి

మూలము :
శ్రీవిష్ణుపురి

వ్యాఖ్యాత :
విష్ణుచిత్తుడు

(ప్రథమ విరచనము)

44

మహానుభావులును ప్రాపంచిక భోగార్థులై భగవంతు నర్పించుచున్నట్లు తోచును. కాని అట్టివారు నిజముగా మహానుభావులు కారు. వైరాగ్యము కలిగిననే భక్తి సుస్థిర మగునని ప్రహ్లాదు డనుచున్నాడు.

తత్సాధు మన్యేఽనురవర్య దేహినాం సదా సముద్విగ్నదియామనద్యహత్
హిత్వాత్మపాతం గృహమంధకూపం వనం గతో యద్ధరిమాశ్రయేత్. (7-5-5)

రాక్షసోత్తమా ! ప్రాపంచికవిషయములందు తగుల్కొని ఎల్లప్పుడు పరిభ్రమించు మతిగలుగువారు వలెనకారణమును అంధకారకూపమును అగు గృహమును పరిత్యజించి యడవికి జోయి శ్రీహరి నాశ్రయించుటయే శ్రేష్ఠము. అదియే వారి పారమార్థికోజ్జీవనమునకు మార్గము.

గమనిక : భక్తిమార్గావలంబకు తెల్లరు సడవులబడి పోవలెనని యుద్దేశము గాదు. ప్రాపంచిక వాతావరణమునుండి దూరమునకు జనుటయు సాధుసాంగత్యమును భక్తి పెంపొందుట కావశ్యకములని భావము.

45

సకలగుణములును భక్తిని పెంపొందించుటవలననే సార్థకము లగును. గుణములవలె గాక భక్తియే పరమార్థమనియు యముడు వదించుచున్నాడు.

ఏతావానేవా లోకేస్మిన్సుంసాం ధర్మః పరః స్మృతః
భక్తియోగో భగవతి తన్నామగ్రహణాదిభిః (6-3-22)

భగవన్నామశ్రవణ సంకీర్తనములచేతను మరి ఇతర భక్తి సాధనలచేతను భక్తి నభివృద్ధి చేసికొనుటయే పరమధర్మమని శాస్త్రములు విధించుచున్నవి.

46

భగవదాశ్రయముచేత తప్ప సంసారసంతాపము తరింప నసాధ్యమని దేవతలు నుడువుచున్నారు.

అవిస్మృతం తం పరిపూర్ణకామం స్వేనైవ లాభేన సమం ప్రశాన్తమ్
వినోపసర్పత్యపరం హి వాలికః శ్వలాగులేనాతితర్రి సింధుమ్. (6-9-22)

మహాత్వమున సతనిని మించినవాడు లేడు. కనుక సతని కాశ్చర్యమును గొల్పు
వాడెవ్వడును లేడు. విశ్వవ్యాపకమగు నాత్మ లాభమున సత డానందమూర్తి. కనుక సతని
కానందచాయక మింకొకటి లేదు. అత డవికారుడు. శాంతస్వరూపుడు. బట్టి శ్రీహరిని
పోద్రోచి భవనాగరతరణమున కితిరుల నాశ్రయించువాడు కుక్కతోకను బట్టి నాగరము
నీడగోరువానివలె బుద్ధిహీనుడు గదా!

శ్రీ రామాయణము

వైత్రమానము సంవత్సరమందలి నెలల
వరుసలో తాను మొదటిది అగుటే కాక శ్రీ
రామచంద్రుడు అవతరించిన నెల యగుటచేత
మణితో ధన్యతమమైనది. మనము ఆరాధించెడి
యవతారమూర్తులలో శ్రీరాముడును శ్రీ
కృష్ణుడును మీదుమిక్కిలి ప్రశస్తి నందినవారు.
పరమహంస శ్రీరామకృష్ణునినామమున 'రామ'
'కృష్ణ' శబ్దములు కలయిక నొందినట్లే ఉభయ
వైభవములును ఆయనవైభవమున మేళన
మును పొందినవి. అందు శ్రీరాముని ప్రశంస
మనకు ప్రకృతము.

శ్రీరామునిచరిత్రము లోకమున 'రామా
యణము' అని ప్రసిద్ధమై యున్నది. రామా
యణము అనగా ఏమి? రామ=రాముని, అయ
నము=చరిత్రము అని అర్థము చెప్పట కలదు.
అయనము అనగా 'మార్గము' అనునర్థ మొకటి
కలదు. రామ=రాముని, అయనము=మార్గము
అనియు అర్థము చెప్పనచ్చును. సీతను పరిణయ
మగుటకు విశ్వమిత్రునితో బోవుట, పరిణ
యానంతరము సీతతో గూడి వనవాసమున
కేగుట, వనములో సీతను గోల్పోయి ఆమెను
వెదకుచు బోవుట, ఉన్నచోటును కనుగొనుట,
ఆచోటికి నైన్యనమేతుడై బోవుట, రావణుని
సపరివారముగ హతమార్చి సీతను జేకొని

పుష్పకవిమానారూఢుడై, వచ్చిన దారినే
మరల అయోధ్యకు జేరుకొనుట—ఇవి రాముని
యయనమునకు వివరములు. వీనిని ప్రతిపాదించు
గ్రంథము రామాయణము.

రాముని చరిత్రమును రచించిన మహర్షులు
ఎందఱో కలగు. వారిలో వాల్మీకిని వాల్మీకి
రామాయణమునకును గలిగినంత ప్రశస్తి, ఇక
నెవరికిని ఎవరి రామాయణమునకును గలుగ
లేదు. వాల్మీకి శ్రీరామునకు సమకాలికుడు.
శ్రీరామరాజ్యము చేయుచుండిన కాలమున—

'రామో రామో రామ' ఇతి
ప్రజానా మధవన్ కథాః
రామభూతం జగ దధూత్
రామే రాజ్యం ప్రశాసతి ||

రాముడు రాముడు రాముడు అని ప్రజలు
సదాకీర్తించుచున్నందున, జగమంతయు రామ
ప్రశంసామయమును రామమయమున బ్రవదట.
ఆ కాలమున ఉండిన వాడు వాల్మీకి అంటే
కాదు. ప్రజానారంజనపరుడై, రాముడు నిండు
చూలాలైన సీతా దేవిని అడవిలో విడిచినప్పుడు,
వాల్మీకి ఆమెను తన యాశ్రమమునకు జేర్చుకొని
ఆమెను సదా ఆరాధించుచు, తదనుగ్రహమున
తన్మహిమను ప్రత్యక్షముగ అనుభవించుచు,

తచ్చుతమును రచించెను. అట్లు స్వానుభవ పరిపాహముగ జెలువడిన కచనయే నానికల్పితము కానందుచేతనే దానికి అంతటి ప్రశస్తి గలిగినది. భారతీయుల సనాతన శాశ్వత లక్ష్య సర్వస్వము వాల్మీకి వాక్కుల రామాయణముగ రూపొందినందున, ఆ రామాయణమునకును సనాతనత్వ శాశ్వతత్వములు కలిగినవి. ఆ శాశ్వతత్వమును వాల్మీకి స్వయముగ నిట్లు ఉద్ఘాటించినాడు—

యావత్ స్థాస్యన్తి గిరయః
స్ఫురిత శ్వమహితలే,
తావద్ రామాయణ కథా
లోకేషు ప్రచరిష్యతి.

భూతలమున కొండలును నదులును ఉన్నంత కాలము, రామాయణ కథకు ప్రచార ముండునన్నాడు. అనగా శాశ్వత ప్రచార ముండుననియే అర్థము. భూకంపాదులచే నదీపర్వతములకైనను భావాభావములు, వృద్ధిప్రాసములు, మున్నగునవి గలుగవచ్చునే కాని, శ్రీ రామాయణ ప్రశస్తి ప్రచారములకు ఊటయొక్కనాడును గలుగదు.

ఆ గ్రంథమునకు రామాయణము అనియు పాలస్త్యవధ మనియు 'సీతాయా శ్చరితం మహత్' అనియు నామాంతరములు ప్రసిద్ధములైనవి అందు మొదటి పేరునకు చెప్పదగిన యర్థములను పైని జెప్పితిమి. రెండవది పాలస్త్యవధ మను పేరు. పాలస్త్యుడు అనగా పులస్త్య బ్రహ్మ మనుమడు, రావణుడు. అతడు ఈ గ్రంథమున ప్రతినాయకుడు. ప్రతినాయకుని గొప్పతనమును వర్ణించుటచేత, అతని కెదురు కాగలిగి అతనిని మించిన నాయకుని గొప్పతనమునకు ముందు తక్కువ గూర్చుట కవుల కొక పద్ధతి. ఇందు రావణుని సర్వవిధములైన గొప్ప

తనములు ఎంతగా వర్ణింపబడియున్న వనగా, అతనికి ప్రతిష్ఠి యగుటచేతనే రాముడు అంత గొప్పవాడైనాడేమో అనిపించునంతగా వర్ణింపబడియున్నది. రావణుని జాడగనే మాను మంటుడు ఇట్లు అనుకొనెనట!

అహో! రూప! మహా! ధైర్య!
మహా! సత్త్వ! మహా! ధ్యుతిః!
అహో! రాక్షస రాజస్య
సర్వలక్షణ యుక్తతా ||
య ద్యధర్మో న బలవాన్
స్యా దయం రాక్షసేశ్వరః
స్యా దయం సురలోకస్య
స క్రక స్యాపి రక్షితా ||

“ఏమి రూపము! ఏమి ధైర్యము!! ఏమి సత్త్వము!!! ఏమి తేజము!!!! ఈ రాక్షసరాజు సర్వలక్షణయుక్తుడు. ఇతడు అధర్మమును అపలంబించినాడు. అధర్మము ఎంతటి వాని నైనను నాశ మొందించును. అంతటి బలము అధర్మమున కున్నది. అట్టి యధర్మ మితనియొద్ద లేకండెనని, ఇతడు రాక్షసులకే కాక, ఇంద్రుని చేవతలకు నైతము రక్షకుడు కాగలడు. ఆ రావణుని యుద్ధరంగమున తొలిసారి ఎదుర్కొన్నప్పుడు శ్రీరామచంద్రుడు, అంతటి గొప్ప వానితో తనకు ప్రాతిపక్ష్యము ఒనగూడినందులకు ఎంతగా మరసిపోయెనో మహాకవి కాళిదాసు ఇట్లు వర్ణించినాడు—

జేతారం లోకపాలానాం
స్వముఖై రర్చితేశ్వరమ్
రామ స్తులిత కైలాస
మరాఠిం బహ్వామన్వత ||

ఈ రావణుడు లోకపాలురను గెల్చినవాడు. తన తలలను నడికి హామమున వేల్చి పరమ శివుని ఆరాధించినవాడు. కైలాసపర్వతము నెత్తి

ఉట్టూత లూపినవాడు, అంతటి వానిని శత్రువుగా బడయగనుట తన మహాభాగ్యమనుకొనెనట. రావణునియొక్క యంతటి గొప్పతనమును వర్ణించి అధర్మాచరణముచే అతడు ప్రాపించిన వధమును ప్రతిపాదించుటచే, ఈ గ్రంథమునకు పౌలస్త్యవధ మను పేరు సరిపోవునున్నది.

మూడవ పేరు “నీతాయాశ్చరితం మహత్” “నీతయొక్క గొప్ప చరితము.” ఏ గొప్పతనమును తీసికొన్నను అందు శ్రీరామునకు పై మెట్టు నీతది. (1) దివ్య పయశ్చరు ప్రభావమున కౌసల్యాదుల గర్భములనుండి పుట్టువాడిన వారు రామాదులు, నీత నాగంటిచాలున అయోనిజయై అవతరించినది. (2) రాముని సౌందర్యము మగవారినిగూడ మరులు గొలుపునది. నీతయొక్క దివ్యసౌందర్యము విశ్వమును పాదాక్రాంతము చేసికొన గలది. ఆ సౌందర్యమును నేపించి నప్పుడు నిత్యబ్రహ్మచారియైన హనుమంతు డిట్లు అనెను.

దుష్కరం కరుతే రామో
య ఇమాం మత్తకాశినిం
నీతాం వినా మహాబాహు
ర్ముమూర్త మసి జీవతి ||
యది రామ స్సముద్రాంతాం
మేదినీం పరివర్తయేత్
అస్యాః కృతే జగచ్ఛాపి
యుక్త మిత్యేవ మే నుతిః ||
రాజ్యంవా త్రిషు లోకేషు
నీతా వా జనకాత్మజా—
త్రైలోక్య రాజ్యం సకలం
నీతాయా నాఘ్నయాత్ కలామ్ ||

ఈమత్తకాశినినిడిచి శ్రీరాముడు ముహూర్త కాలమైనను జీవించియుండుట దుష్కరము.

ఈమెకుగా రాముడు సముద్ర పర్యంతమైన భూమివంతటిని సమస్తలోకములను తలక్రిందులు చేసినను యుక్తమేయని నా తలంపు. త్రైలోక్య రాజ్యము హెచ్చా? జనకపుత్రియైన నీత హెచ్చా? అని యోచించితిమేని త్రైలోక్య రాజ్యమంతయును నీతలో ఒక పదునాఱవ పాలేయు గాదు,” (3) శ్రీరామునిలో సర్వ కల్యాణగుణవిభూర్తి గలదు; ఈమెలోను గలదు. ఆయన ఆదర్శపురుషుడు, ఈమె ఆదర్శ మహిళ. ఆయన లోకముల తండ్రి. ఈమె లోకముల తల్లి. ‘పితృద్వజ గుణం మాతా’ ‘తల్లి తండ్రికంటె పదిమడుగులు హెచ్చు. ఆయన ఏకపత్నీవ్రతుడు. ఈమె ఏకపత్ని. హనుమంతుని తోకకు రాక్షసులు అంటించిన నిప్పు ఈమె మాటలచే మంచుగడ్డలవలె చల్ల నైనది. ఇక ఆ నిప్పులోనే ఈమె తన పాతివ్రత్య ప్రదర్శనార్థము ప్రవేశించినపుడు ఆ యగ్నికి, ఈమెను శిరసావహించి శ్రీరామున కర్పించుటకే గాని, దహించుటకు యోగ్యత యెక్కడిది? మహిళలకు పాతివ్రత్యాది గుణ పాఠముగ నీత అనుగ్రహించిన దివ్యసూక్తులలో ఒక్కదానిని చిత్తగింపుడు.

నాతంత్రీ వాద్యతే వీణా,
నాచక్రో వర్తతే రథః,
నాపతి స్ఫుఖ మేధేత,
యాస్యా దపి శతాజ్ఞజా ||

“తంత్రీలేక వీణ పలుకదు, చక్రము లేక రథము నడువదు, నూర్గురు కొడుకు లున్నను భర్త పోవునేని స్త్రీకి సుఖములేదు.” (4) ఇక శ్రీరామావతారమున సర్వేశ్వరుడు తనవ్రతము నొక దానిని ప్రకటించినాడు—

సకృ దేవ ప్రపన్నాయ
త వా స్మీతి చ యాచతే,

అభయం సర్వ భూతేభ్యో
దదా మ్యేతద్ వ్రతం మమ ॥

“స్వామీ, నేను నీ వాడను” అని ఒక్కసారి నన్ను యాచించిన జాలును; అట్లు యాచించిన వానికి అభయమును (మోక్షపదవిని) ఒసంగుట నా వ్రతము.” దీనిని చిత్తగించియే శ్రీవేదాంత దేశికులవారు రఘురాముని “సకృత్ ప్రవన్న జనతా సంరక్షణైక వ్రతీ” “ఒక్కసారి శరణుగోరిన చేతనులను కాపాడుటే ముఖ్య వ్రతముగ గలవాడు.” అని కొనియాడినారు. ఆ వ్రతాచరణములో, సీతాదేవి శ్రీరామునకు సహధర్మిణి యగుట మాత్రమే కాదు, అందును ఆయనకన్న వై మెట్టిననే నెలకొన్నది. సీతను రాక్షసస్త్రీలు రావణాజ్ఞచే నాహహింసలు పెట్టినారు. ఆ రాక్షసస్త్రీలను చిత్రవధ చేయుటకు తన కుత్తరు విమ్యుని హనుమంతుడు సీతను కోరినప్పుడు ఆమె ఇట్లన్నది—

పాపానాం వా శుభానాం వా
వధార్హాణాం ప్లవంగమ
కార్యం కరుణ మార్తేణ
న కశ్చిన్నాపరాధ్యతి ॥

చంపదగినవాడు పాపి యగునుగాక, అపాపి యగుగాక, వానిపట్ల కరుణ చూపుటే ఆర్య ధర్మము—తప్పు చేయనివాడు ధరణి లేడు—అన్నది. శరణాగతులను రక్షించు రాముడెక్కడ! తన్ను హింసించుచున్న వారిని కాపాడబూనిన సీత యెక్కడ!! ఈ తారతమ్యమును, శ్రీగుణరత్నకోశ మనుగ్రంథమున, ఇట్లు—
శ్రీ పరాశరులు ఇట్లు కొనియాడినారు—

మాతరైథిలి, రాక్షసీ స్త్వయి తథై
వార్ధ్రాపరాధా స్త్వయా
రక్షన్త్యా పవనాత్మజా ల్లఘుతరా
రామస్య గోష్ఠీ కృతా

కాకం తం చ విభీషణం శరణ మి
త్యుక్తి డమా రక్షతః
సా న స్సాన్త్రా మ హాగస స్సుఖయతు
తాన్తిః త వాకస్యిక్తి ॥

“అమ్మా మైథిలి, కాకాసురుడును విభీషణుడును “శరణు” “శరణు” అని వాపోవగా, వారిని శ్రీరాముడు కాపాడినాడు, హనుమంతుని బారినుండి నీవు కాపాడిన వారెవరు? నిరంతరము నీపట్ల మహాపచారములు చేసిన రాక్షసాంగనలు, వారి యా యపరాధము లింకను తడియార కుండగనే కాపాడితివి. శరణాభ్యర్థన వ్యాజము ఉండినప్పుడు మాత్రమే కాపాడువాడు రాముడు, నిర్వ్యాజముగ కాపాడుదానవు నీవు. అట్టి నీ తొంటి, నదా అపచారములు చేయువార మగు మాకు సుఖమును గూర్చుగాక.”

ఇకను ఈ విషయముగూర్చి శ్రీ వివేకానందస్వాములవారు నెలవిచ్చిన దివ్యవాక్యములను గనుడు—“లోకములో ఇప్పటి కున్న వాఙ్మయమును అంతటిని ఇకముందు ఏర్పడబోవు వాఙ్మయమును అంతటిని గాలించినను మీకు సీతకు సాటి మహిళ కానరాదు. సీత అద్వితీయురాలు, అట్టి శీలము ఒక్కవరి సీతగా మూర్తీభవించినది. నాటికిని నేటికిని ఆమెయే, రామునివంటి పురుషులు పెక్కురు లుండవచ్చు నేమో! కాని, సీతవంటి మహిళ లేనే లేదు. కలితి లేని భారతీయమహిళకు ఆమెయే సరియైన లక్ష్మము. ఉత్తమ భారతీయ మహిళాధర్మము లెల్ల ఆ సీతాదేవి జీవిత చరిత్ర మొక్కదాని నుండియే ఏర్పడినవి. వేలకొలది సంవత్సరముల నుండి ఇప్పటివఱకు ఈ యార్యావర్త మంతటను మగవారిచేతను మగువలచేతను శిశువులచేతను ఆమె ఆరాధింపబడుచున్నది. పవిత్రతకన్న పవిత్రురాలును, ఉమానిధియు, శ్రమసహాయ

మహోజ్వలురాలైన యీ సీత ఇట్లే ఎల్లప్పుడును ఉండగలదు. వినుగు గొలుగు లేక అన్ని ఇక్కట్లులు అనుభవించినదియు అవిచ్ఛిన్న పాతివ్రత్య పవిత్రతలు గల సాధ్వీయు, మానవులకును దేవతలకును పైతము ఆదర్శభూతురాలును, మనదేశ దేవతయు, మహానుభావురాలును, అగు సీత శాశ్వతముగ ఉండవలయును. మన పురాణము లన్నియు మాయమైన సగుగాక, మన వేదములు పైతము పోయిన పోవునుగాక, మన సంస్కృతభాష పునరావృత్తి లేక అంతరించునుగాక, ఐదుగురు భారతీయులైనను జీవించియుండుచేసి, తాము అతి సీచ గ్రామ్యవాక్కు గలవారగు ఉన్నప్పటికిని వారు సీతాచరిత్రమును అనుసంధించుచునే ఉండుదు” — పూర్వోక్తవివర మంతయు ఈ గ్రంథమునకు

గల “సీతాయా శ్చరితం మహత్” అను పేరు ఎంత సార్థకమో రజువు చేసినది.

ఇది మనకు అత్యంత ప్రాచీనగ్రంథములలో ఒకటి, కావ్యములకెల్ల, ఇది ఉత్తమ లక్ష్యము. ఇందు చరిత్ర మున్నది, ఆత్మశత్రుత్వప్రతిపాదన మున్నది, ఉత్తమ వృత్తోపదేశము ఉన్నది. ఈ తూరి వైత్రవినోదముగను, నవమీ పూజగను, రామాయణప్రాశస్త్యమును కొంత కొనియాడితిమి. “ప్రశస్తి స్సా రాజ్ఞః య దపిచ పురీ కోశ కథనమ్.” “రాజ్యమును కొనియాడినను కోశమును కొనియాడినను రాజును కొనియాడినట్లే” — అను న్యాయమున శ్రీరామాయణప్రశంసయే శ్రీ సీతారామగుణప్రశంసయై శ్రీ సీతారాముల పరమానుగ్రహమునకు మనలను పాత్రులం జేయుగాత.

భగవాన్ శ్రీ రామకృష్ణ

సర్వేపల్లి రామరావు

సంభవామి యుగే యుగే అని మహాపురుషులు ధర్మమును పునరుద్ధరించుటకు పుట్టుచుండురు, అట్టివారిలో శ్రీరామకృష్ణ పరమహంస ఒకరు. ఆయన జన్మించునప్పటికి యుగయుగములుగా వచ్చుచుండిన భారతీయుల ఆత్మవికాసము నశించునో యనునట్లుండెను. దీనికి ముఖ్య కారణము పాలకలు విదేశీయులగుట, క్రైస్తవులగుట. క్రైస్తవమిషనరీలు అధికారధనబలముల నూతగా గొని వారి మతసూత్రములే ఉత్కృష్టములని, భారతీయుల ఆచారములు మతప్రవృత్తులు అనాగరకములని ప్రచారము చేయసాగిరి. ఈ మతాంతరీకరణగమ్యమును సాధించుటకు మిషనరీలు దారిద్ర్యపీడితులగు ప్రజల కడ కేగి ధనసహాయముచేతను, విద్యాసహ

యముచేతను, వైద్యసహాయముచేతను, ఉద్యోగముల నిష్పించుటచేతను కృషి చేయుచుండిరి. మరొక ప్రక్క బానిసలక్షణము లగు స్వర్థలు అంతఃకలహములు మతవిధానములమధ్య చలరేగుచుండెను. దేశజీవనమున సమన్వయము సామరస్యము లోపించియుండెను. విదేశీయ పరిపాలనవలని బానిసత్వమువలన భారతావని యందు ఆత్మవిశ్వాసము ఆత్మగౌరవము అడుగంటియుండెను. అట్టి సంక్షుభితసమయమున దేశ మెల్లడల సంధికార మలముకొనియుండగా శ్రీరామకృష్ణ భగవానుడు ఉదయించెను. చూడగలిగినవారు వివేకవంతులు ఆ వికాసమును చూచి ధన్యులైరి. అట్టివారిలో పరమహంస పరావతారమై, వెనుక వెనుక శ్రీరామ

కృష్ణపరివ్రాజకసంస్థలను లోకమంతట స్థాపించి వేదాంతగర్జనమును మూలమూల ప్రతిధ్వనింపజేసిన శ్రీ వివేకానందస్వామి అగ్రగణ్యులు.

పాశ్చాత్యభావదాస్యమునుండి దేశమును కాపాడి సనాతనమును పిత్రీయమును అమూల్యమును అగు అఖండాధ్యాత్మికశీలమును పునరుద్ధరించిన శ్రీరామకృష్ణుడు క్రీ. శ. 1836 సం॥ న ఫిబ్రవరి 18-వ తేదీన టుదిరామ్ చంద్రమణి దేవులకు దేవకీ వసు దేవులకు శ్రీకృష్ణుడు ఎల జన్మించెను. వంగ దేశమున నొక కుగ్రామమున జన్మించి జన్మమాదిగా ఆత్మవికాసము దీపదీప ప్రవర్ధమాన మగుచుండ శ్రీరామకృష్ణుడు చెంది నున్న వారి హృదయముల నయస్కాంతిమువలె నాకర్షించుచుండెను. ఏదేండ్ల బాలకు డగునప్పటికి అతడు గ్రామమున కెల్ల గారాబుబిడ్డ డయ్యెను. శ్రీరామకృష్ణుని క్రీడాసఖులను ఆరు నను విడిచి తుణమైన నుండజాలకుండెడివారు.

ప్రప్రథమమున శ్రీరామకృష్ణునకు దివ్యానుభూతి ఆరుసంవత్సరముల ప్రాయమున కలిగెను. ఈ విషయము నాయనయే తన శిష్యుల కిట్లు చెప్పెను, "...నాచిద్ద బుట్టికలో నుండిన మగమరాలు తినెను ఒకనాడు ఉదయము వగి పొలముల గల్లమీదుగా నడచుచుంటిని. అది జ్యేష్ఠమో ఆషాఢమో వియుండును. ఆకాశమున నొకవైపున జక్కనియొక కాలమేఘము కనపించెను. దానిని దిలకించుచు మరమరాలు తినుచుంటిని, అట్టెనుట్టె యా మేఘము ఆకసము సంతయు గ్రమ్ముకొనుచుండ పాలవలె తెల్లనైన కొంగలబారు ఆ కాలమేఘమున కెదురుగా నెగురసాగెను. (విలక్షణమైన తారతమ్యముచే) ఇంతింతనరాని సుందరమైన భాసించినది

ఆ దృశ్యము ! ఆ మనోహరదృశ్యము ! వలలోకించుచు అపూర్వభావమున తస్మయుడనైతిని. బాహ్యస్మృతి తప్పిపోయినది. క్రింద బడిపోతిని. మరమరాలు నల్లిక్కలను జెడరిపోయినవి. ఆ యవస్థలో నన్ను కొందఱు కనుగొని యెత్తుకొని ఇంటికి జేర్చిరి. భావసమాధిస్థితిచే బాహ్యస్మృతి కోల్పోవుట కదియే నాకు మొదటి సారి."

క్రీ. శ. 1855 సం॥న దక్షిణేశ్వర దేవాలయమున శ్రీ పరమహంస కాలికార్చనకు నియమితుడాయెను. పండ్రెండు కఠినసంవత్సరములు నిద్రాహారములను త్యజించి సాధనచేసి శ్రీరామకృష్ణుడు అఖండజ్ఞానైతన్యస్వరూపిణి యగు విశ్వేశ్వరి కాలికామూల సాదపల్లవములను సాక్షాత్కరించుకొనెను. క్రీ. శ. 1861 సం॥న థైరవీబ్రాహ్మణి దక్షిణేశ్వరమునకు వచ్చి శ్రీరామకృష్ణునియెడ మార్మ పాత్యల్యమును జూపి గురుసానము వహించి ఆయన మహాభావములు పిచ్చియు బాధియు కాదని సంశయము బాపి తాంత్రికసాధనలను సమగ్రముగా నభ్యసించి జేసెను. శ్రీ పరమహంసను అద్వైత పరమగమ్యునిగా నిర్వికల్పసమాధిస్థితుని జేసిన గురువర్యుడు తోతాపురి. వీరిరువురేగాక ఎంది తెండతో సాధుపుంగవుల పండితుల సాంగత్యమును శ్రీరామకృష్ణుడు పడసియుండెను. అట్టి పారిలో క్రైస్తవ మహమ్మదీయ మతములకు చెందినవారుకూడ కలరు. శ్రీరామకృష్ణునితోడి ఈ గురుశిష్యసంబంధములో నొక విశేషము గలదు. వారు జేసెడిచ్చిన ఆయన కారెడుగా ఆధ్యాత్మికవృత్తియందు ముందంజవేయుచు గురువును మించిన శిష్యుడాయెను.

కట్టకడపటిపరిపూర్ణ దశలో శ్రీరామకృష్ణుడు దివ్యతేజోవిశాసమున, కుశాగ్రబుద్ధిలోను, జీవాత్మ పరమాత్మల ఐక్యసంధాయక మగు అద్వైతసిద్ధియందును శ్రీ శంకర భగవత్పాదులను, ఆర్ద్రహృదయమున సంఘసమదర్శనమున భక్తిపారవశ్యమున శ్రీరామానుజచైతన్యాలను సుస్థిరపజేయించుచుండెను.

శ్రీరామకృష్ణుని బోధనామృతములోని కొన్ని విశేషములు

నవయుగ విశ్వగురువగు శ్రీరామకృష్ణుని స్వానుభవప్రకాశితములగు పరమసత్యములలో అతిముఖ్య మయినది భగవత్సాన్నిధ్యవాస్తవికత. పరమార్థికవిశ్వాససూక్ష్మమగు నీ యుగమున శ్రీరామకృష్ణునిశ్చల భగవద్విశ్వాసము తత్సాన్నిధ్యానుభూతియు దివ్యోపదేశప్రాయములు; తాపత్రయవిదారకములు. శ్రీరామకృష్ణుని ఆస్థికతయందు ఒక విశేషము గలదు. సనాతనసంప్రదాయస్థిధ మగు నీ యాస్థికధర్మము మతాంతరీకరణవాదుల చిత్తవృత్తులకు వ్యతిరేకముగా నున్నది. “ఏకం సత్ విప్రా బహుధా వదన్తి” యనునది ఆయన మతము: పరమతములపైద సహసము వాని యెడల నాదార్యము వానినుండి గ్రహణీయములగు సత్యములను స్వమతమున సమన్వయించుట ఆయనకు నైజగుణము. రెండవది సనాతనమతధర్మములను ఆచారములను సూతన సంఘపరిణామములకు అనుయాపమగునట్లు తీర్చిదిద్దుట. మూడవది, వ్యక్తిగతభేదముల ననుసరించి ఆయా వ్యక్తుల సంస్కారానుగుణముగా ఏవ్యక్తికి ఏ మార్గము భగవత్సాన్నిధ్యమునకు సులువో దానినే బోధించుట. అది ద్వైతమో అద్వైతమో భక్తియో జ్ఞానమో తంత్రమో ఏదైనను సరియే. ఇది శ్రీరామకృష్ణుడు వచి

చిన వైదికమతములోని విశేషము. మరియు ఇతరమతమును ఇట్టి సత్యమును గ్రహింపలేక పోయినది. పిట్టకథలను జెప్పి శ్రీరామకృష్ణుడు సత్యమును బోధించెను. వేరువేరు బిడ్డలకు వారి వారి శారీరకస్థితినిబట్టి రుచులనుబట్టి తల్లి వంటకములను చేయును గదా!

‘ఆకాశాత్పతితం తోయం యథా గచ్ఛతి సాగరిం’ అన్నట్లు ఏ విధముగా నుపాసించినను భగవంతుని జేరవచ్చునని యాయన యభిప్రాయము. వారిలో భక్తులు గమ్యస్థానమును చేరినపిదప సవమానసుతుడు ప్రహ్లాదుడు గ జేంద్రుడు మొదలగు భక్తాగ్రేసరుల కోవకు చెందగలరు. అట్టివారికి అసాధ్యమైన పనులేవియును లేవు. లంకకు బోవుటకు శ్రీరామచంద్రునకు సేతుబంధన మావశ్యక మాయెను. మానుమంతున కట్టి యగత్యము లేకపోయెను. ఆ పుణ్యడవలీలగా సముద్రమును లంఘించెను.

భక్తియోగులకు తదితరులవలె జీవయాత్ర క్షేకదాయకము గాదని శ్రీరామకృష్ణుని యభిప్రాయము. చేతులకు నూనె రాచుకొని పనస కాణును కోయుచో పనసపాలు చేతి కెట్లంటు కొనిచో అట్లే ‘నిజదారసుతోదరపోషణార్థమై’ కృషిచేయుగృహస్థులు భగవద్ధ్యానము నుపలంబించి కృషిచేయుచో సంసారమునందలి లంపటత్వము వారి నంటదు. భక్తి కుదిరినయెడల జీవితపు విలువలు సమన్వయింపబడును. ఇచ్చట గూడ సత్యజీవితములోని యుదాహరణము నిచ్చి శ్రీరామకృష్ణుడు విషయమును సులభ గ్రాహ్యముగ చేసెను. దాది యజమాని పిల్లలను “బాబూ చిట్టితల్లి” యని పిలుచుచు ప్రేమతో లాలించును. అయినను ఎప్పుడెప్పుడు ప్రాద్దు గ్రుంకునా, ఇంటికిపోయితన బిడ్డల నెత్తుకొందునా యని తహతహపడుచుండును. అట్లే

గృహస్థుడు ధర్మార్థకానుములకై యత్నించుచున్నను మోక్షదాయకమగు భగవన్నామమునందే సక్తుడై యుండవలెను. “సర్వధర్మాన్ పరిత్యజ్య మామేకం శరణం వ్రజ” అను భగవదాజ్ఞను శిరసావహించి తదర్పణముగా సర్వకర్మల నొనర్పవలెను.

శ్రీరామకృష్ణుని బోధలలో ఇంద్రియనిగ్రహమునకు ఉన్నతస్థానమే కలదు. నిష్ఠ వైరాగ్యములు మానవతకు అత్యవశ్యకములని ఆచార్య అభిప్రాయము. అవి లేనియెడల అష్టైశ్వర్యములు కలిగియుండినను పురుషుడు చిత్తశాంతిని కోల్పోవును. కామక్రోధాదులకు గురియగును.

‘సమలోష్ఠాశ్శృకాంచనః’ అని, మట్టిని బంగారమును ఆరచేతులలో బెట్టుకొని తూచివూచి

వాని విలువల యాధార్యమును గుర్తెంగి కడపట సమానములని గంగలో వైచెను.

ఈ జాత్యభిమాన లేకమునైనను నిలువనీయక తుడిచివేయుటకై నీచ (మని భావించబడు) కృత్యములను చేయువాడు.

భారతీయాధ్యాత్మికతకు పుంభాసమగు పరమహంసజీవితము వారి వాక్కులు స్వానుభవప్రకాశకము లగుటచే పాఠకులకు హృదయంగమములై అనుభూతిదాయకము లగును. నా స్థిత ప్రపంచమంతట వ్యాప్తమగుచుండు నీ సమయమున శ్రీరామకృష్ణుని జనన మొక సూర్యోదయము. అది భారతదేశమునకే గాక ప్రపంచమంతటికిని ఒక మహోదయము.

అర్జునుని విషాదము - అది తొలగిన విధము

“భక్తప్రియ”

యుద్ధమొనర్ప సమిలోత్సాహముతో రణరంగమున కేగిన అర్జునుడు సంగ్రామమున తమ ప్రాణములను పైతము అర్పించుట కుద్యోక్తులై యున్న తన బంధువులను, పితామహులను, ఆచార్యులను, మేనమామలను, పుత్ర పౌత్రులను, మిత్రులను గాంచి సంమోహితుడయ్యెను. తన బంధువులను జంపవలయునను విషాదము ఆతని నావరించెను. దుశ్శకునములు కనుపించెను. ఆతనికి కర్తవ్యము బోధపడలేదు. అమితవిషాదముతో అర్జునుడు, “కృష్ణా, యుద్ధార్థ మురుదెంచిన నా బంధువులను జూడ, నా అవయవము లన్నియు పట్టుతప్పిపోవుచున్నవి, నోరు ఎండుచున్నది, నా శరీరమున వణకు పుట్టుచున్నది, చేతనుండి గాండీవము

జారిపోవుచున్నది. చర్మము మండుచున్నట్లున్నది, అవశేషములను గాంచుచున్నాను. ఈ యుద్ధము నాకు వలదు. యుద్ధమున జయించుటవలన పొందు సుఖభోగములు నా కనవసరము. బంధువుల జంపుట పాపమే యగును. అందువలన వంశనాశము ఏర్పడును. కులధర్మములు నశించును. కలస్త్రీలు చెడుదురు. వర్ణసంకర మగును. ఇట్టి దోషములవలన మనకు నరకమే ప్రాప్తించును. కావున ఇట్టి పాపకార్యముల నేను చేయ జాలను.” అని పలికి, తన గాండీవమును విడిచి, శోకాకులచిత్తుడై రథమున కూర్చుండెను.

ఇట్లు సాయుధపాణియై, అమితోత్సాహముతో యుద్ధరంగమునకు వచ్చిన అర్జునుడు

శోకాకులచిత్తుడై, కర్తవ్యమును గానక, కర్తవ్యభ్రష్టుడు కానున్న సందర్భమున, భగవానుడు ఆతనికి కర్తవ్యవిష్టమ బోధింపవలసి వచ్చెను. అతనికి గలిగిన అజ్ఞానసమ్మోహమును తొలగింప, నాశ్చరియముకనుగు స్మృతిని కలుగజేయవలసి వచ్చెను. అందుకై శ్రీకృష్ణ భగవానుడు అట్టి తరుణమున అర్జునునకుపదేశించిన దివ్యవాణియే 'భగవద్గీత'.

శ్రీభగవానుని పలుకులను గమనింపుడు. భగవాను డిట్లనుచున్నాడు.

కైబ్యం మాస్మ గమః పార్థ వైతత్వయ్యువ పద్యతే |

తుద్రం హృదయదార్పల్యం త్వక్తోత్తిష్ట పరంతప || (2 అ-కీ శ్లో)

“అర్జునా! కాతరతను పొందకుము. ఇది నీకు తగదు. శత్రువుల తపింపజేయువాడా! తుచ్ఛమగు ఈ హృదయ దార్పల్యమును త్యజించి, యుద్ధ మొనర్ప సంసిద్ధుడవు గమ్ము. అమ్ము.”

అర్జునుడు తాను యుద్ధము చేయనని చెప్పటకు ఆతని దార్పల్యమే కారణము. కాని తన దార్పల్యమును మరుగుపెట్టుటకై ఆతడు జ్ఞానివలె మాట్లాడుచున్నాడు. “ఇట్లు బంధువుల జంపుటకంటె బిచ్చమెత్తి జీవించుట మేలు”-మున్నగు వైరాగ్యపు పలుకుల బలుకుచున్నాడు. తన్ను తాను సమర్థించుకొన జూచుచున్నాడు. కాని అతడు కృష్ణుని మోసగింపలేదు గదా! కృష్ణుడు పరమాత్మ-భగవంతుడు! అర్జునుని దార్పల్యమును, తన్ను తాను సమర్థించుకొనుచుండుటయు ఆతనికి తెలిసి పోయినది.

మన కందరకు ఈ లోకమున జీవితమనగా ఎడతెగని పోరాటమే. అందు మన పిటికితన

మును, మన దార్పల్యమును, ఉన్మాశీలముగా వైరాగ్యముగా వ్యాఖ్యానించుకొను సందర్భములనేకములు వచ్చును. బిచ్చగాడు దేనిని త్యజింపగలడు? బలహీనుని నిగ్రహించున కేమి విలువ? ఉన్నవాడు త్యాగము చేసినచో అందు విలువ గలదు. దెబ్బ కొట్టగల సామర్థ్యమున్నవాడు నిగ్రహము చూపినచో అందు విలువ గలదు. మన సోమరితనము వలనను, పిటికితనము వలనను మనము మన జీవిత రంగమునుండి విరమించుకొని, శూరులమని ఆత్మనంచన చేసికొనుటకు ఎన్నిసార్లు ప్రయత్నింతుమో మన మెఱుగుదుము.

అర్జునుని హృదయమున ఆతని భావోద్వేగమునకును, నిర్వహింపవలసిన కర్తవ్యమునకును సంఘర్షణ జరిగినది. పశువులవలెనే మనము భావావేశమున కధీనులమైయున్నాము. తన లేదూడకై ఆపు తన ప్రాణముల నర్పింపగలదు. ఆ పని ప్రతిజుతువుకూడ చేయగలడు. పశుపత్న్యాదులకు సహజమగు ఈ అంగోద్రేకము కాదు మనలను పరిపూర్ణ త్వమునకు చేర్చునది! ఆత్మ సాత్కాత్కారమును పొందుటయే మానవజీవిత లక్ష్యము. అందు భావోద్వేగమునకు స్థానము లేదు. భావపరతకు గాని, ఇంద్రియములకు సంబంధించిన దేనికి గాని అందు స్థానము లేదు. అక్కడ నుండునది కేవలము నిర్మల వివేకజ్యోతియే. అట్టి దశ యందు మానవుడు కేవలము ఆత్మస్వరూపి.

అర్జును డిప్పుడు భావావేశ వశుడై యున్నాడు. ఆతడు ఆత్మసంయమము కలిగి, ప్రబోధము నంది, వివేకమనెడు నిత్యజ్యోతిలో ప్రవర్తించు యోగిగా లేడు. హృదయము భావోద్వేగవశమైనది. తన దార్పల్యమును ఈ సమయమున ప్రేమ మున్నగు పేర్లతో కప్పిపుచ్చుకొన జూచుచున్నాడు.

ఈ విషయమును గ్రహించియే శ్రీకృష్ణుడు అర్జునునకు ఆత్మతత్త్వమును తుల్యముగా బోధించెను. ఏలన ఆత్మవిస్మృతి వలననే ఆతని కీ శోకము దాపురించినది. శ్రీకృష్ణు డిట్లనెను: “శోకింప దగని వారిని గురించి నీవు శోకించుచున్నావు. అయ్యు, జ్ఞానివలె జ్ఞాపించుచున్నావు. జ్ఞానము మరణించిన వారిని గురించిగాని, జీవించియున్న వారిని గురించిగాని దుఃఖింపరు. (2-11). చావు నీకును లేదు, నాకును లేదు. దేహికి ఈ దేహమున కామారమునుండి యావనమునకును, యావనమునుండి వార్ధక్యమునకును మార్పు గలుగునట్లే, దేహాంతరములొనికి మారుటయు ప్రాప్తించును. అంతమాత్రమున ధీరులు మోహమునకు లోబడరు.” ఇట్టి శ్రీభగవానుని బోధలవలన అర్జునునకు ఆత్మస్మృతి లభించినది.

ఇచ్చట మనము గ్రహింపవలసిన దేమన, అర్జునుని శోకమునకు ఆతని ఆత్మవిస్మృతియే కారణమైనట్లు, మన మందర మనుభవించు దుఃఖముల కన్నిటికిని మూలకారణము మనము ఆత్మతత్త్వ మెరుగకుండుటయే. ఈ అజ్ఞానము వలననే మనము బలహీనులముగా నున్నాము. బలహీనతయే సర్వ దుఃఖహేతువు. కాబట్టి మనము దుఃఖనివృత్తులము గావలసిన ఎడల, మనల నావరించియుండు అజ్ఞానమును నిర్మూలింపవలెను. అందుకు ఆత్మతత్త్వము నెరుగవలయును. చీకటి నావరించిన గదిలోనికి వెలుతురు తెచ్చిన తక్షణము చీకటి పటాపంచలగును గదా! ఇది యొక్కటియే మార్గము.

ఇంకొకప్రశ్న: భగవానుని ఆత్మతత్త్వోపదేశమువలన అర్జునుని ఆవరించియుండిన

మోహము నశించినదా? భగవద్గీత నుపదేశించిన విమృట భగవానుడు ఇట్లు ప్రశ్నించెను. “కచ్చిదజ్ఞానసమోహాః ప్రణవృత్తే” - “నీ అజ్ఞానసమోహము తొలగినదా?” - అందుకు అర్జునుని యుత్తరము—

“నష్టోమోహాః స్మృత్తిర్లబ్ధాత్వత్ప్రసాదా
స్మయాఽచ్యుతః ।
స్థితోఽస్మి గతసందేహాః కరిష్యే వచనం
తవ ॥ (18-73)

“అచ్యుతా! నీకృపవలన నాకు పరమాత్మ విషయికమగు స్మృతి లభించినది. నామోహము నశించినది. సందేహరహితుడ నైతిని.”

ఎచ్చు దాతనికి ఆత్మస్మృతి లభించినదో అప్పుడే ఆతని నావరించి యుండిన మోహము నశించినది. హృదయచార్బల్యము నశించినది. ఆతని సంకయములు తొలగినవి. సందేహ రాహిత్యమును, భయరాహిత్యమును ముక్త పురుషుని ముఖ్యలక్షణములు. ఈ విషయమునే ఉపనిషత్తులు,

“భిద్యతే హృదయగ్రంథిః చిద్యంతే
సర్వసంశయాః ।
క్షీయంతే చాన్య కర్మాణి తస్మిన్ దృష్టే
పరావశే ॥ (ముం. ఉ. 2-21)

అనుచున్నవి. సందేహరహితుడైనవాడు అభయస్థితిని పొందగలడను విషయము, మొదట భయగ్రస్తుడై యుద్ధమొనర్ప ననిన అర్జునుడు “కరిష్యే వచనం తవ” అని యుద్ధ మొనర్చినందువలన తెలియగలదు.

యోగపాఠబోధిని-21

శ్రీ జ్ఞానేశ్వరానందస్వామి

నిరంతరాయమైన మరి ఏ ఇతరదృష్టియైనను భక్తుని తన గమ్యమునకు గొని పోవును. భావము సుస్థిరము అచంచలము కాగనే భక్తునకు భగవద్దర్శనము లభించును. ఇట్లు గుటచేత భక్తునియొక్క భావము అతని నిత్యజీవనమును ప్రభావితము చేయుచునే యుండును.

భావము నభివృద్ధి జేసికొనుటకు భక్తుడవలంబించు నభ్యాసములే సాధన లనబడును. మొదట సాధన కంతరాయము కల్గించు శక్తులతో పోరాడి గెలిచిన వివేక సాధన ప్రారంభమగును.

ఇట్లంతరాయమును కల్గించు శక్తులేవి? చాలవఱకు నివి అహంకారము వలన నేర్పడును. భక్తియోగము సంపూర్ణమైన ఆత్మార్పణ బుద్ధిని బోధించును. మానవ సహజమగు స్వాత్మ ప్రేమను ఆత్మపారిశుధ్యమునందు సోపానరీతిగా భక్తియోగము కొనిపోవును. అది ద్వైతభావముతో మొదలైనను, పర్యవసానమున 'త్యమేవాహ' మను అద్వైతసాత్కారమును కలుగజేయును.

ప్రేమ ఇట్లు పావనమై సమగ్రమైనప్పుడు ప్రేమస్వరూపి యగు భగవానుడు ఇష్టదైవమునందు ప్రత్యక్షమగును. ప్రేమ యనునది మానసిక వ్యాపారము. దాని నత్యున్నత స్థాయికి గొనిపోయినప్పుడు దివ్యత్యము సహజముగా ప్రకాశించును. నిన్ను నీ పరమాదర్శము లగు సత్యశివసుందరములకు గొనిపోవురహదారియే ప్రేమభక్తి.

భగవంతుని జేరుటకు సామాన్య వ్యవహారములందు స్వార్థపరమైన ప్రేమను దివ్యభక్తిగా జేయవలెను. అట్టి నిస్వార్థమైన పరాభక్తిని జేరుటకు గావలసిన సాధన సంపత్తిలో

మొదటిది ఉత్కంఠ. ప్రగాఢమగు పరితాపము ఉత్కంఠ లేనిచే ఏ పురోగతియు సిద్ధింపదు. రెండవది అభేదభావము. ఈ యుత్కంఠ చేని కొరకు? భక్తుడు పరమేశ్వరునియందు లీనమగుట కొరకే. మూడవది స్వాత్మబుద్ధి. తాను వేరు భగవంతుడు వేరు అను బుద్ధి యున్నంత వరకు భక్తునకు ద్వైతభావమే భాసించును. ఇట్టి స్వాత్మబుద్ధిని నిర్మూలించుటకే సకల కార్యకలాపములు సాధనలు భక్తున కుద్దేశింపబడినవి. నాల్గవది భగవదనుభూతి. భక్తియోగ సాధనల కిది పరాకాష్ఠ.

సాంకేతికముగా జూచినచో భావము సుస్థిరమై భగవత్సాత్కారమును బడయుటకు ముందు భక్తుడు మూడు మజిలీలను దాటవలెను. అందు,

వైధీభక్తి: విధి యను సంస్కృత పదము నుండి ఏర్పడిన 'వైధి' యను పదము నియమములను శాసనములను సూచించును. ఇందు సాధకుడు వెక్కు విధిని షేధములకు లోబడి ప్రవర్తింపవలెను. పూజాకలాపములు సాధనలు మొదలైనవి విధిని షేధములను కొంచెమైనను వైదొలగక పాటించుట ఈ మజిలీయొక్క లక్షణము.

రాగానుగభక్తి: ఇచ్చట భగవంతునియందనురాగముతో గూడిన భక్తి కలుగును. అనేకములగు కోరికలతో భక్తుడు భగవంతుని దరియును.

ప్రేమభక్తి: ఈ స్థితియందు ఆత్మనిరసనము సంపూర్ణమగును. భక్తుడు తనను పూర్తిగా విస్మరించి భగవంతుని యందలి ప్రేమయందే నిలచును. ఈ ప్రేమయే భక్తిపరమావధియగు భావసమాధికి భక్తుని గొనిపోవును.

వైధీభక్తి యందలి నియమ నిష్ఠలు విధినిషేధములు దారిప్రక్క నుండు మొలకకు వేయకంచేతో బోల్చునగును. మొలకను రక్షించుటయే తప్ప అది పెరుగుటకు కంచె ఏ కొంచె మైనను దోహదము చేయజాలదు. మీదు మిక్కిలి కంచె తనను గప్పివేయుచున్నదని యా మొలక భావించు నవకాశము గలదు. ఆ మొలక మాటలాడ గలిగినచో కంచెను తీసి వేయుడని తప్పక కోరెడిది. అయినను నియమ నిష్ఠలు విధినిషేధములను కంచె సాధకులకు ప్రప్రథమమున అత్యంతావశ్యకము.

గుమ్మడితీగ మొదట పూలు పూయును. పూవు వాడిపోవుటయే కాయ ఏర్పడుటను సూచించును. అట్లని కాయకొరకై పూవును త్రుంచివేయరాదు గదా! అట్లే విధినిషేధములు పూవులైనచో భక్తి కాయ వంటిది. ఓషికతో భగవద్భక్తి లభించువరకు ఈ విధినిషేధములను శ్రద్ధతో పాటించుచునే యుండవలెను.

ఈ పూజావిధుల చాలున భగవంతునియం

దనురాగము జనించును. ఈ యనురాగమే భగవద్భక్తిని కల్పించును. క్రమముగా వైధీభక్తి రాగానుగభక్తిగా పరిణమించును. ఇప్పుడు పూజా పురస్కారములు విధినిషేధములు తమ ప్రాధాన్యమును కోల్పోవును. భగవంతుని యందలి యనురాగమే పూజ్యభావమే భక్తునిచే పూజాకలాపములను నిర్వర్తింపజేయును. ప్రథమమున విధినిషేధములే గదా పూజాకలాపములకు కారణములు!

సాధారణభక్తి ఈ వైధీ, రాగానుగ భావములుగా కన్పించును. కాని ప్రేమభక్తి కన్పింపదు. మనభక్తి తగినంత గాఢముగా లేకపోవుటయే దానికి కారణము. ఆత్మార్పణమనంపూర్ణమగుటచేతనే, అహంకార మింకను మిగిలి యుండుటచేతనే ప్రేమభక్తి మన కందదు. ఈ కారణముచేతనే ప్రాపంచిక ప్రేమలలో మాత్రమే మన పరమోత్కృష్టముగా నెన్నుదురు.

(సశేషము)

పరి ప్రశ్న

[మద్రాసు శ్రీరామకృష్ణమఠమున 16-4-72 వ తేది జరిగిన అంతర్వ్యంగమున శ్రీమత్ తపస్యానందస్వాములతోడి ప్రశ్నోత్తరావళి ఇచ్చట పొందుపఱపబడినది.]

ప్రశ్న : కర్మయోగముచేతనే ఆత్మసాక్షాదమును బడయవచ్చునని వినుచున్నాను. పర్యాయలోచన లేని 'కర్మ' మూఢమని నాకు తోచుచున్నది. దీని నొప్పుకొనినచో కర్మయోగము కంటే పర్యాయలోచనయొక్క విశిష్టత సంగీకరింపవలసి వచ్చును. ఈ విషయముపై తమ యభిప్రాయ మేమి ?

ఉత్తరము : పర్యాయలోచనలేని కర్మ వట్టి

యాంత్రికకర్మ అగును. అది కర్మయోగమే కానేరదు. ఏలన కర్మయోగమున కర్మము కర్మద్వారా అనుసంధానము అని. అనుసంధానము ఎప్పుడును పర్యాయలోచనమునే ధ్వనించును.

మానవునకు పరిచితములైన వివిధకర్మలను గమనించినచో విషయము స్పష్టమగును. యంత్రములద్వారా చేయు కర్మ కలదు. ఇందు పర్యాయలోచనయే లేదు. యంత్రముపై ఆరుగుట-విరుగుటతప్ప, కర్మయొక్క వేటు ప్రభావమేమియు లేదు. దీనికంటే యున్నతమైన కర్మలు పాశవికకర్మ, బానిసకర్మ. ఇచ్చట సాధనములు

ప్రాణము కలిగియున్నను వానియందు చొరవ స్వాతంత్ర్యము లేవు. పూర్తి నిర్లక్ష్యత వాని లక్షణము. పనిచేయుటకు వానికి కల ప్రోత్సాహముంతయు శౌరదావలని భయము మాత్రమే. దీనికంటె శ్రేష్ఠమైన కర్మ లాభముపొందు నుద్దేశముతో చేయు కర్మ. మానవులు చేయు కర్మ కిది సామాన్యమైన భూమిక. మానవ నాగరికత యని మన మనునదంతయు ఈ ప్రోత్సాహమువలననే చోదితమైనది. ఇందు పర్యాయలోచన ప్రభావము చాలవరకు ఉన్నది. కాని అది పూర్తిగా వ్యక్తిగతమైన లాభము లకై యుద్దిష్ట మగుచున్నది.

నిజమగు కర్మయోగము ప్రారంభమగున దెప్పు డనగా, ఈ స్వచ్ఛమైన వ్యక్తిగత లాభము అను ప్రోత్సాహము నికృష్టమైనదిగా భావింపబడివ్యక్తిగతముకానిమరియొక ప్రోత్సాహము కర్మచోదనముగా వెనుకబడినప్పుడే, మానవుడు తన సంకుచిత స్వార్థమునకై జీవించుట నికృష్ట కార్యమని భావించినపుడే అతడు అవ్యక్తి కములైన దేశభక్తి, సాంఘిక సముద్ధరణము, మొదలగు ఆశయములను కర్మచోదనములుగా వెదకికొనును. ఇచ్చట పర్యాయలోచనముచింతన అనునవియే మానవుని ఇట్టి యున్నతరజీవన భూమికకు ఉద్ధరించును. ఇట్టి ఆశయములతో చేయు కర్మ బాహ్యప్రపంచముపై నిశ్చయముగా ఫలితము చూపుచుండియు కర్తవ్యకూడ శ్రేయస్కరమగు ఫలితమును కలుగజేయును. ఒక అవ్యక్తిక కారణముతో తాదాత్మ్యము పొందుటవలన అతని ఆత్మ లేక వ్యక్తిత్వము విస్తృతమై, వర్ణము జాతి దేశము మానవకోటి మొదలగు, ఉన్నతరము ఘనతరము అగు 'సమిప్తి'లో తాదాత్మ్యము పొందును. ఈవిధముగా ఇట్టి సమిప్తులలో ఒక రకమైన అనుసంధానమువలన యోగము సిద్ధించుచున్నది.

ఈ తాదాత్మ్యము పరిపూర్ణము త్రికరణ శుద్ధము. యింకొప్పుడు అట్టి వ్యక్తులు ఆ సమిప్తులందులి ఉద్దేశతక్తి ప్రకటనకు వాహినులగుదురు. గొప్ప దేశభక్తులయందును, సాంఘిక విప్లవకారులయందును ప్రకటిత మగుచున్న శక్తికి జన్మస్థానము భావమునందును పర్యాయలోచనయందును ఇట్టి తాదాత్మ్యమే.

ఆధ్యాత్మికగమ్యమునకు కర్మయోగము స్వతంత్రముగానే స్వయంసమృద్ధమైన యొక మార్గమని ప్రవచించి కర్మయోగసిద్ధాంతమునకు ఒక నూతన దృక్పథము నిచ్చినది శ్రీవివేకానందస్వామియే. పూర్వకాలమును అది పరోపసాధనముగా మాత్రమే ఆనువంగికసహాయముగానే భావింపబడినది శ్రీ శంకరాభిరవ తాపదుల సిద్ధాంతములో కర్మయోగము లేక నిష్కామకర్మ చిత్తశుద్ధిని కలుగజేయును. జ్ఞానమార్గమును లేక జీవాత్మపరమాత్మల వికృతమును అభ్యసించుటకు చిత్తశుద్ధి యనేనది విధాయకమైన మానసికపూర్వరంగము. భక్తి సిద్ధాంతమునందు అట్టి కర్మ భగవద్భక్తి సాధనయందొక భాగ మగును. కర్మలు భగవన్ని వేదనములుగా చేయబడును. పరిపక్వమైన భక్తి భక్తులకు భగవత్క టాక్షమును లభింపజేయును.

ఒక స్వయంసమృద్ధమైన మార్గముగా శ్రీవివేకానందస్వామి వారి కర్మయోగప్రవచనము ఏవిధమైన దైవిక, పారలౌకిక విడివాదమును గాని త్రవ్వితలకెత్తుచున్నట్లు కన్విపను. క్రమముగా ఘనతరములగు సమిప్తులతో తాదాత్మ్యమును పొందుటవలన మన సంకుచితాత్మలను విశాలము చేయు శిక్షణయే కర్మయోగము. 'ప్రవృత్తి' 'నివృత్తి' యను రెండు శాస్త్రీయ ప్రయోగములకు స్వామివారిచ్చిన వినూతన వ్యాఖ్య వారి దృష్టిని స్పష్టము చేయును.

సాంప్రదాయముగా ప్రవృత్తిమార్గము ప్రాపంచికవిలువలకై కర్మసంక్లిష్టమగు జీవనమును వర్ణించును. నివృత్తిమార్గము మోక్షసాధనకై సర్వకర్మపరిత్యాగమును అభివర్ణించును. శ్రీ వివేకానందస్వామి ఈ పదములను వాని ధాతురూపములద్వారా వ్యాఖ్యానించుచు వానికి సూత్రార్థము నిచ్చిరి. స్వార్థప్రధానమైన జీవనమునకు 'అభిముఖ' లగుట ప్రవృత్తియనియు 'విముఖ' లగుట నివృత్తియనియు వారి యభిప్రాయము. స్వార్థప్రధానమే ఆద్యపాపము. కానినుండి విడివడుటయే నిష్కమగు మోక్షము. ఇచ్చట తులనము ప్రాపంచికజీవనము ప్రాపంచిక కర్మత్యాగజీవనముల మధ్య కాదు. ఈ దృష్టియందు మనము స్వార్థప్రధానము నెంత తగ్గించుకొనిన ఆధ్యాత్మికముగా అంత ఉన్నతమగు మగుడుము. ముందే చెప్పబడినట్లు, మన యల్పపు వ్యక్తిత్వములేక ఆత్మ — అవ్యక్తిక కారణములతో — క్రమముగా ఘనతరములగు సమిష్టులతో, తాదా

త్వమును పొందుట కర్మయోగము ద్వారా కలుగు ఆధ్యాత్మిక ప్రగతిని సూచించును. దేవుడు, ఆత్మ, పరలోకములగూర్చి మానవున కెట్టి సిద్ధాంతములును లేకున్నను వైయక్తిక విలువలను అతడు పూర్తిగా వదలివేసి ఘనతర సమిష్టులతో తాదాత్మ్యమును పొందగలిగినచో అతడు నిత్యసత్యము స్వతస్సిద్ధముగా ప్రకాశించునట్టి చిత్తశుద్ధిని సాధింపగలడు.

కర్మయోగమునట్లు ఈ యభిప్రాయము వినూత్నమైన యభిప్రాయమే యైనను, పారలౌకిక సిద్ధాంతములు, దైవభావసిద్ధాంతములు రుచింపకపోయినను వ్యక్తిగతవిలువలకై పరిశ్రమించుట అనమానకరముగా నీచముగా భావించు పౌంసంఘములకు ఇది అంగీకార్యమగును. ఇచ్చటకూడ కర్మ, అది యోగమగుటకు, పర్యలోచనపై ఆధారపడును. గీత యనునట్లు — “సర్వం కర్మాఖిలం పార్థ జ్ఞానే పరిసమాప్యతే.”

—

వార్తలు - విశేషాలు

శ్రీరామకృష్ణ పరమహంస జన్మదినోత్సవము

శ్రీరామకృష్ణ పరమహంస దేవుని 140-వ జన్మదినోత్సవము 15-3-1975 శనివారము నాడు మద్రాసు శ్రీరామకృష్ణమఠమున భక్త్యుత్సాహములతో జరుపబడెను. భక్తులును విద్యార్థులును తండోపతండములుగ ఉత్సవమునందు పాల్గొనిరి. ప్రాజ్ఞమునందు భజనలు, వేదముల, ఉపనిషత్తుల, గీత, చండి—పారాయణము మతావరణమున పవిత్రవాతావరణమును గల్పించెను. దేవాలయమున ప్రత్యేక పూజయు, మతావరణమున ఉన్నతపీఠమున

పుష్పమాలాలంకృతము గావించబడిన శ్రీరామకృష్ణ పరమహంస దేవుని పటము నెదుట హోమమును జరుపబడెను. మధ్యాహ్నము భక్తులకు ప్రసాదము పంచిపెట్టబడెను.

సాయంత్రానికి ఆరాత్రికానంతరము శ్రీమత్ శ్రీరంగానంద స్వాములవారును శ్రీమత్తప్తస్వానందస్వాములవారును మతావరణమున సమావేశమయిన భక్తులయెదుట శ్రీ గురుదేవుని గూర్చి తమశ్రీమునను ఆంగ్లమునను ఉపన్యసించిరి.

శ్రీమత్ శ్రీరంగానందస్వాముల వారు 'అవతారపరిష్కండు' అన్న శ్రీరామ కృష్ణ గురుదేవుని అన్వర్థనామము పరమార్థమును విపులముగ నిట్లు వివరించిరి. 'పిచ్చి పూజారి' యని పిలువబడుచుండిన ఆ మహాత్ముడు సుస్థిర ఆరోగ్యవంతుడును, సామ్యమనస్థితి గలవాడునై వరతెను. ఆయన భగవత్పరితాపమునందలి అసమానతీవ్రత, ఆయన భగవత్సాక్షాత్కార ఉత్కంఠత-సమస్తము-గంభీరము, పరిపక్వము మరియు పరిపూర్ణము, ఆయన ఆధ్యాత్మికదివ్యానుభూతులు అద్వితీయములు, ఆయనయందు మానవత్వము సంపూర్ణముగ మటుమాయమై దైవత్వమే ప్రకాశించుచుండెను. నిజముగా ఆయన జీవనసర్వస్వము జయంతియే—మానవత్వము వలని ఉదాత్త భగవద్విజయమే.

అనంతరము శ్రీమత్తపస్యానందస్వాముల వారు అంగ్లమున నుపన్యసించిరి. శ్రీరామకృష్ణ తత్త్వవైవిధ్యము ప్రజాసమూహమును వశపఱచుకొన్న విధానమును శ్రీవారు విపులముగ వివరించిరి. శ్రీరామకృష్ణగురుదేవుడొక్కడే—ఆయన నిజముగా స్వామిజీకి చెప్పినట్లు—నేను చూచుచున్న యీ అంతరవిషయము లన్నిటికంటె సుస్థిరముగ దేవుని జూచుచున్నాను అని ధైర్యముగ చెప్పగలిగినవాడు. తన సన్నిధి కేతెంచిన ప్రతివ్యక్తియందును భగవదస్తిత్వమును - ఆస్తికత్వమును - ఆయన సృజించి పెంపొందించెను. నిజముగా ఆయన సమస్తభగవద్వైభవమును బదసినను జ్ఞానమును వైరాగ్యమును మాత్రమే సమకూర్చి పెట్టుకొనుచుండెను. శారీరకానందము, కీర్తిప్రతిష్ఠలు, అధికారము మున్నగు లౌకికవాంఛలయందు ఆయనకు ఆసక్తి అణుమాత్రము లేకండెను. ఆధ్యా

త్మిక శక్తియే ఆయనకు యథార్థము. ఆధ్యాత్మిక కేంద్రీకరణమే ఆయన ఆత్మాభిమానము. సర్వమత సమన్వయమూర్తి ఆయన. "భగవత్సేవకునిగా నిన్ను నీవు తలంచుకొని త్రికరణ శుద్ధిగా ఆయనను సేవింపుము" అనునదియే ఆయన మానవుల కొసగిన సందేశము.

16-3-75 న బహిరంగోత్సవము జరుపబడెను. అపరాహ్ణము 31-30 నుండి 5-30 వఱకు బ్రహ్మశ్రీ ప్రవచనరత్నాకర మంజుశుడి రాజగోపాలశాస్త్రిగారు ధ్రువచరిత్రమును గూర్చి ప్రవచించిరి.

శ్రీమత్తపస్యానందస్వాములవారు నాటి బహిరంగోత్సవమునకు ఆధ్యక్ష్యము వహించిరి. శ్రీమత్ వీరమోహనందస్వాములవారు ప్రార్థన గావించిరి. అనంతరము ఈ జయంతి సందర్భముగ సారస్వత పోటీలలో విజయమునందిన విద్యార్థులకు బహుమతులు పంచిపెట్టబడెను.

ఆ పిమ్మట డాక్టర్ సంజీవిగారు తమిళమున ఉపన్యసించిరి. వారి ఉపన్యాస సారాంశము : శ్రీరామకృష్ణ పరమహంస దేవుని మాహాత్మ్యమును గూర్చి ప్రశంసించిన రచయితలలో ముఖ్యులయిన మ్యాక్స్ ముల్లరు, రోమేరోలాల రచనలు పరమహంసదేవుని అసమాన జ్ఞానాంజన శలాకలై భాసించుచున్నవి. గతతతాబ్దమందలి భారతదేశ పునరుద్ధరణ ఝంఝామాకుతము శ్రీ పరమహంసదేవుని ప్రభావమున—ఆయన భారతీయ పవిత్ర హైందవ సంస్కృతికి ప్రతినిధి యగుట వలన—మన్లోల్లాసకరమయిన మలయమారుతముగ రూపొందెను. శ్రీ రామకృష్ణ గురుదేవుని ప్రభావము నాస్తికులను సైతము తన వైపునకు ఆకర్షింపగలిగియుండెను. ఆయన ఆధ్యాత్మికదివ్యశక్తి అంతటి

సుసంపన్నము, నిరాఘటము, అనుభూతియే ఆయనవిజ్ఞానము, సిద్ధులవెంట పరువులై త్వవలదనియు, స్వల్పములగు శక్తులకై చేతులుచాపవలదనియు పరిపూర్ణ భగవద్ స్త్రీత్వమునందే చిత్తమును ఏకాగ్రము కావింపుడనియు భగవద్ స్త్రీత్వమకులకు—సాధకులకు—ఆయన బోధించెను. ఆయన ఆచరణవిధానము పరిపూర్ణమయినది. భగవంతునిగూర్చి హృదయపూర్వకముగ విలపించినచో, ప్రార్థించినచో భగవత్కృపావతరణము నిశ్చయమని ఆయన నోకివకాశించెను.

పిమ్మట ప్రిన్సిపల్ శ్రీ హెచ్. ఎస్. రామచంద్రరావుగారు ఆంగ్లమున నుపన్యసించిరి. ఆధునిక వైజ్ఞానిక యుగమునందు, ఆధ్యాత్మిక దివ్యానుభూతు లన్నిటియందును వైపిధ్యము ప్రబలుచున్న కాలమున, ఏతత్ దివ్యానుభూతులన్నింటికి - మతశాఖ లన్నింటికి - పరిపూర్ణ మూర్తియైన శ్రీ గురుదేవుని అవతారము నాటి కాలపరిస్థితుల నన్నింటిని ఏకైకగమ్యము గావించిన విధానమును ఆయన విపులముగ వివరించిరి. మఱియు నిట్లు తెలిపిరి : శ్రీ గురుదేవుడు రక్తమాంసములతో గూడిన సాక్షాత్ వేదపురుషుడు, మూర్తీభవించిన పరాశక్తి శ్రీకాలీయే ఆయన అనుటయే దీనికి తగిన వ్యాఖ్య. వేదాది

పవిత్రగ్రంథముల వాక్యము లన్నింటికి ఆయనయే మూర్తీభావము. ముముక్షుత్వమునకును పరమవ్యాకులతకును ఆయనయే ఉత్తమోత్తమమయిన లక్షణము లత్యమును. నిరక్షరాస్య డియ్యను ఆయనయే నిజముగా మహావిద్వాంసుడు. పరిపూర్ణ తాశక్తి సమన్వితుడయిన దివ్య శిశువు ఆయన. ఆయన సాధనలు అనుభూతులు—సమస్తమతములను సజీవములు గావించెను. అధునాతన యుగమునకు ఆయనయే ధ్రువతార. వాత్సల్యపూర్వకమయిన ఆయన ఆహ్వానమునకు చెవియెగ్గి ఆయనను పరివేష్టించి సన్మార్గమున సుస్థిరులమై ప్రోత్సాహమునొంది ఆధ్యాత్మికపథమున విజయము నందుదముగాక !

శ్రీమత్తపస్యానందస్వాములవారు తమ అధ్యక్షోపన్యాసమున సంగ్రహముగ నిట్లుబోధించిరి : శ్రీరామకృష్ణ గురుదేవుని జీవితోపదేశములను ఏకాగ్రముగను, విశ్వాసపూర్వకముగను పఠింపుడు. అవియే ఆధ్యాత్మిక పథమున విజయోన్ముఖములు, హృదయంగమములు కాగల సద్బాపములు, సద్వైఖరి సంస్కారములు.

ఆ రాత్రికానంతరము దేవాలయమున భజనగానముతో నాటి కార్యక్రమము సమాప్తమయ్యెను.

గ్రంథపరిచయం

గృహస్థ ధర్మావళి

రచయిత : శ్రీ చిన్మయరామదాసు. డబల్ క్రాస్ 1/16 పైజా. IV+112 పుటలు. వెల : రూ. 1-75. ప్రాప్తిస్థానము : శ్రీ పెద్దాశ్రమము,

తాడేపల్లి పోస్టు, (వయ) కొడాలి, దివి తాలూకా; కృష్ణాజిల్లా, ఆంధ్రప్రదేశ్.

ఈ గ్రంథమున గృహస్థులు అనుసరింపదగిన సమస్త ధర్మములు వివరింపబడియున్నవి.

ఇందలి ప్రతి అధ్యాయము పఠనీయమే. అనేక శాస్త్రములనుండి ప్రమాణవాక్యములు సతాత్పర్యముగ నిందు పొందుపఱుపబడి యున్నవి. అంతియకాక నేటి యుగపురుషులు శ్రీ గాంధీ మహాత్ముడు అరవిందయోగి మున్నగు మహానీయులు ఉపదేశించిన ధర్మములు గూడ నిందు వివరింపబడియున్నవి. ఇందలి భార్యా భర్తల సంపాదము, స్వామిదపురాణమునందలి గృహస్థాశ్రమ ధర్మనిరూపణము, మహా నిర్వాణ తంత్రము అష్ట మోల్లాసమునందలి గృహస్థధర్మ వివరణము, యోగవాసిష్టమునందు శ్రీరామ చంద్రునకు వసిష్టమహర్షి బోధించిన గృహస్థ ధర్మములు, పఠనీయములు, మననీయములు, అనుసరణీయములు, సత్సంతానార్థమే గార్వాస్థమనుటయు, గృహస్థులు అనుసరింపదగు మోక్షోపాయములును సుశ్రుతాచార్య మతానుసారముగ నిందు వివరింపబడియున్నవి. దాంపత్యజీవనమునందు దంపతులనుసరింపదగు సదాచారమును 'భార్యా భర్తల సంపాదము' 'గృహస్థ బ్రహ్మచర్యము' అను ప్రకరణములు వివరించుచున్నవి. ఇందలి భాష సులభసుందరము, అందందు గనుపించు వ్యాకరణ దోషములు చంద్రునియందలి మచ్చవలె అంతగా పాటింపదగినవి కావు. ఈ గ్రంథ పఠనమున గృహస్థులెల్లరును తమ్ము తాము తీర్చి దిద్దుకొనవచ్చును.

కాల వాహిని

రచయిత : శ్రీ గోనుగుంట బ్రహ్మయాచార్య. డబల్ క్రాస్ 1/16 పైజా. (132+xxlii) పుటలు. వెల : రూ. 3-00. ప్రాప్తిస్థానము. ఎ. వి. సుబ్బారావు, బి. పి.

ఎమ్. కే. ఎం; మన్నేటికోల P.O. (via) ఉలవపాడు, ప్రకాశంజిల్లా, ఆంధ్ర. మణియూ, దుర్గాబుక్ డిపో, మెయిన్ రోడ్, ఒంగోలు, ప్రకాశంజిల్లా, ఆంధ్ర.

ఇందు గ్రంథకర్తగారు కృతయుగాది కలియుగము వఱకు గల ధర్మముల వివరించి యున్నారు. ఇందలి రామరాజ్యము, దాని ప్రభావము మున్నగు విషయములు పఠించినచో ఈ గ్రంథపఠనమున ఆకాలచృద్ధముమన దేశమునందు శ్రద్ధాభక్తులు చూపగలరని వచింపదగును. దేశీయ నాయకులు దేశమునకు గావించిన మంచి, నాయకంమన్యులు గావించుచున్న చెడు ప్రస్తావించుచు, పూర్వకాలపు నాయకులు దేశోద్ధరణము గావించిన విధానము పురాణములనుండియు ఇతిహాసములనుండియు ఉదాహరణము లొసగుచు విఫులముగ వివరింపబడియున్నవి. సనాతన ఋషీశ్వరులు, రాజులు, మహాత్ములు అన్యధానాపూర్వకముగ లోకమునకు జాతిన ధర్మములు, సామ్రాజ్యము, సాశీల్యము మున్నగు నద్వైత గోములు కథలమూలమున నిందు పొందుపఱుపబడియున్నవి. అధునాతన కాలపరిస్థితుల కూర్చి మహానీయులభావము లిందు విశదీకరింపబడి యున్నవి. 'బ్రహ్మము' గారి 'కాలజ్ఞానము' నుండియు కాలపరిస్థితుల వివరణము జరిగినది.

ఈ గ్రంథపఠనమున ప్రజలు తమ గుణముల తీర్చి దిద్దుకోగల అవకాశ మెంతేనియు గలదు.

—చిలువూరి మాధవకృష్ణకవి.

మన మహోన్నత రాజ్యాంగం

25వ వార్షికోత్సవ సందర్భంగా

మెలకువగా ఉందాం

లక్ష్మల సాధనకు, న్యాయాన్ని పొందేందుకు—సాంఘిక, ఆర్థిక, రాజకీయ న్యాయాన్ని పొందేందుకు—మనం ఎన్నిక చేసుకున్న పార్లమెంటరీ ప్రజాస్వామ్య జీవిత విధానాన్ని దారిత రాజ్యాంగం నిర్వచిస్తోంది; దానిని ప్రతిబింబిస్తోంది.

మన ప్రజల్లో దీనికి ఇష్టపడనివారు ఈ జీవిత విధానాన్ని వెలుమవంతం చేయటం ఆటంబి, దానిని కొనసాగనివ్వరు. వారి జీవిత విధానం మరొకటి—అది అల్లకల్లోలము, విభిన్నము, రోషోహము, ఫాసిజము.

మనం మెలకువగా ఉండి స్వాతంత్ర్యాన్ని, ప్రజాస్వామ్యాన్ని కాపాడుదాం.

రాజ్యాంగాన్ని పరిరక్షిద్దాం

శ్రీ వివేకానంద లేఖా వళి

(రెండు భాగములు)

అనువాదకులు : శ్రీ చిరంతనానందస్వాములవారు

భారతదేశమున ఇంటింటిను ఉండవలసిన పుస్తకములలో సది యొకటి; బాలికాబాలికలెల్లరును పఠేపఠే చదువవలసిన పుస్తకములలో సది యొకటి.

ఈ లేఖయందు చైవభక్తి, మానవభక్తి, కార్యాభక్తి - ఇవి నిరంతరసంయోగముచేల్చి జీవితాంధకారమును వొంగింపజేయు జ్యోతిగ నుండుట స్పష్టము.

—కట్టమంచి రామలింగారెడ్డి.

మొదటి భాగము వెల : రూ. 2-25; రెండవ భాగము వెల : రూ. 1-75

సందేశ తరంగిణి

(రెండు భాగములు)

అనువాదకులు : కీ. శే. తత్త్వానందస్వాములవారు

పాశ్చాత్యదిగ్విజయయాత్రాసంతరము శ్రీ వివేకానందస్వాములవారు కొలంబో మొదలు అల్మోరా వరకు—ప్రతినగరమునందును ఒసగిన ఉపన్యాసముల సంపుటికరణము. ఒక్కొక్క ఉపన్యాసము ఆత్మోద్ధారకము, జ్ఞానోత్తేజకము, దేశభక్తిభరితము.

ప్రతిభారతీయుడును తప్పక చదివితీరవలసిన దివ్యగ్రంథరాజము.

మొదటి భాగము : రూ. 4-00

రెండవ భాగము : రూ. 3-00

శ్రీ నాగమహాశయుని జీవితచరిత్ర

అనువాదకులు : శ్రీ గోచేటి సత్యనారాయణమూర్తిగారు

ఇది ఆదర్శగృహముడు ఆదర్శభక్తుడు నగు సుహృత్సుని చరిత్ర. ఈ సుహృదయిని దిక్పరీక్షితుని వివరింప బడియున్న ఆమానుషచర్యలు భక్తిసభివృద్ధిచేపి భక్తలోకమును పారమార్థిక పథమున సుచ్చిస్థాయి గందింపగలవు.

132 పుటలు :

(తృతీయ ముద్రణము)

వెల : రూ. 1-25

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-600004

షికాగో నగరోపన్యాసములు

అమెరికాయందలి షికాగో నగరమున జరిగిన విశ్వమత మహాసభయందు శ్రీ వివేకానందస్వాములవారు హిందూమత ప్రతినిధియై యునైటెడ్ ఉపన్యాసముల సంపుటికరణము!

సనాతన ధర్మోన్నతిని ప్రపంచమంతటికిని జాతిన వీ యుపన్యాసములే. మతమును గూర్చిన శ్రీ వివేకానంద సందేశామృతము సమస్తము ఇందు నిశ్చితమైయున్నది. హిందూ మతోన్నత్యమును దెలియగోరు ప్రతి భారతీయుడును తప్పక చదువవలసిన గ్రంథమిది.

ప్రజ్ఞులమగు పంచమ ముద్రణము.

వెల : రూ. 1.00

శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (అర్జును హస్తిని) అను పొగడ్తగన్న శ్రీమన్నిశ్చలానందస్వాముల సంక్షిప్తాంగ్ల మూలమునకు ఇది తేటతెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశుచింతా మాయకర, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనుదిలములు. (హిందు : తేది 27-7-’58)

‘అదృతనగద్యరచయితలెల్ల మేలుబంతిగా అనుసరింపదగిన గ్రంథరాజము.’

(సన్దే ప్రాస్తద్ధ : తేది 16-2-’58)

‘అనువాదమైనా స్వతంత్రగ్రంథం అనిపించు థాటి గలది.’ (భారతి : 7-6-’61)

‘చవులూరించు చక్కని రచన.’ 14-2-’58 (డాక్టరు సర్ ఎస్. రాధాకృష్ణగారు)

590+158 పుటలు

వెల : రూ. 7.50

ఇన్సు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-600004



శ్రీరామకృష్ణమఠము, మైలాపూరు, మద్రాసు-600004

1975-వ సంవత్సరము, మే మాసమున జరుగనున్న

ఉత్సవ కార్యక్రమము

శ్రీ శంకర - రామానుజ జయంతి

15-5-75 గురువారము : తిథిపూజ

18-5-75 ఆదివారము : అవరాహము 5 గంటలకు బహిరంగోపన్యాసము

అధ్యక్షులు : శ్రీమత్తపస్యానందస్వామిలవారు

ఉపన్యాసకులు : శ్రీ వి. కల్యాణసుందరశాస్త్రిగారు (తమిళము)

ప్రొఫెసరు ఎన్. ఎన్. రాఘవాచారిగారు (ఆంగ్లము)

శ్రీ బుద్ధ జయంతి

28-5-75 ఆదివారము అవరాహము 5 గంటలకు బహిరంగోపన్యాసము

అధ్యక్షులు : శ్రీమత్తపస్యానందస్వామిలవారు

ఉపన్యాసకులు : శ్రీ 'అద్వా' ఎన్. నృబ్రహ్మణ్యముగారు (తమిళము)

ఆదివారములందు సత్సంగ సమావేశములు

అవరాహము 4.00—4.20 వజ్రు శివానందలహరీ పారాయణము (4.5-75)

" " ,, శ్రీ విష్ణుసహస్రనామ పారాయణము (11.5-75)

4.20—4.30 ,, ధ్యానము

4.30—5.30 ,, తమిళమున ఉపన్యాసములు :—

శివానందలహరీ : డాక్టర్ టి. ఎం. పి. మహాదేవసుగారు (4-5-75)

శ్రీమద్రామాయణము : డాక్టర్ ఎన్. పీఠినాథన్ గారు (11-5-75)

5.35—6.30 ,, ఆంగ్లోపన్యాసములు :—

శ్రీమద్భగవద్గీత : శ్రీమత్తపస్యానందస్వామిలవారు (11-5-75)

శ్రీమద్భగవద్గీత : శ్రీ గభీరానందస్వామిలవారు (4-5-75)

6.30—8.00 ,, ఆరాధికము - భజన

ప్రత్యేకోపన్యాసములు

8.5-75 శనివారము : 5-46 శ్రీమద్రామాయణ పఠనము (యాగసంరక్షణము) శ్రీ పి. రామకృష్ణన్ గారు, బి.సి.ఎన్. (రిటైర్డు)

10.5-75 ,, ,, బౌద్ధమత ప్రారంభము : డాక్టర్ టి. ఎం. పి. మహాదేవసుగారు

17.5-75 ,, ,, శ్రీమద్రామాయణము : డాక్టర్ ఎన్. పీఠినాథన్ గారు

31.5-75 ,, ,, రాజయోగము : శ్రీ గోలోకానందస్వామిలవారు

జులై వారములందు ఉపన్యాసములు : అవరాహము 5-46 గంటలకు

సోమవారములు : నారదభక్తిమతములు (ఆంగ్లము) శ్రీమత్ వీరమోహనందస్వామిలవారు

మంగళవారములు : ఆధ్యాత్మరామాయణము (ఆంగ్లము) శ్రీమత్ గభీరానందస్వామిలవారు

బుధవారములు : శ్రీమద్భగవద్గీత (ఆంగ్లము) శ్రీమత్ గోలోకానందస్వామిలవారు

గురువారములు : అముడమొగ్గి (తమిళము) శ్రీమత్ శ్రీరంగానందస్వామిలవారు

శుక్రవారములు : అత్మబోధ (తమిళము) శ్రీ ఆర్. రామకృష్ణన్ గారు

25-6-75 ఆదివారము : అంతర్వేదిక సాధన

ఉభయ ఏకాదశిలయందు సాయంకాలిక ఆరాధికానంతరము శ్రీరామనామ భజన (7.5-75; 21.5-75)

శుక్రవారములందు సాయంకాలము 6.30 గంటలకు తిరువళ్ళి క్షే.జీయందరి దక్షిణమాడవీడియందు 18-వ సంవత్సరం రామకృష్ణ మందిరమున శ్రీమత్ గోలోకానందస్వామిలవారి భగవద్గీతోపన్యాసములు.

ఈ ఉత్సవము లన్నింటియందును భక్తులెల్లరును పాల్గొని భగవంతుని అనుగ్రహభాగ్యమును బడయగోరుచున్నాము.

అధ్యక్షులు,

శ్రీ వివేకానందస్వామి శతతమ జయంతి ప్రచురణములు
ఆంధ్ర పాఠశాలకు అమూల్య తరుణము

శ్రీ వివేకానంద సంపూర్ణ గ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడి ఉన్నాయి. ప్రతి సంపుటలోను దాదాపు 500 పుటలు.

* అయిదవ సంపుటము క్యాలికోగవి అట్టబైందుగావి లేదు.

స్వామిజినందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీని దివ్యదృష్టి. ఆయన అమోఘ పరిష్కారవిధానం సూచింపని ముఖ్యసమస్య అంటూ లేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నూ కలుగక తప్పదు.

తొమ్మిది సంపుటలు విక్రయానికి సిద్ధంగా ఉన్నాయి.

ఖరీదు : అట్టబైందు సెట్టు రూ. 45-00 య. క్యాలికోబైందు సెట్టు రూ. 58-50 య.

ఒక్కొక్క సంపుటం :

అట్టబైందు రూ. 5-00

క్యాలికో రూ. 6-50

(పోస్టేజీ ప్రత్యేకము)

“భారతయువజనులారా!”

అనువాదకలు :

కీ. శే. తత్త్వానందస్వామిలవాడు

భారతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

(దివ్యమగు ద్వితీయ ముద్రణము!)

వెల : రూ. 3-00

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-600004

సంపాదకలు : శ్రీ చిద్ధనానందస్వామి.

శ్రీ ఎమ్. కామకుందరంగారెడ్డి క్రీడకు (వెన్), (మద్రాసు-600021) న ముద్రింపబడి,

శ్రీ చిద్ధనానందస్వామికే శ్రీ కామకృష్ణమఠము (మద్రాసు-600004) నుండి ప్రచురింపబడినది.